

दैनिक मीडिया ऑडिटर

रीवा, सतना एवं मनेन्द्रगढ़ से एक साथ प्रकाशित

ट्रक-कार में टक्कर, 4 जवानों की मौत



धमतरी, एजेंसी। छत्तीसगढ़ के धमतरी जिले के धमतरी के अर्जुनी थाना क्षेत्र में खपरी-धमतरी बायपास पर शनिवार तड़के बस्तर से लौट रहे केंद्रीय रिजर्व पुलिस बल (सीआरपीएफ) के चार जवानों की एक ट्रक और कार की जोरदार टक्कर में मौत हो गई। हादसा इतना भयावह था कि कार के परखच्चे उड़ गए और उसमें सवार जवान बुरी तरह फंस गए थे। पुलिस से मिली जानकारी के अनुसार, जगदलपुर बटालियन से आ रही एक डिजायर कार खपरी बायपास के पास सामने से आ रहे ट्रक से टकरा गई। टक्कर इतनी भीषण थी कि मौके पर ही दो जवानों ने दम तोड़ दिया, जबकि गंभीर रूप से घायल दो अन्य जवानों ने अस्पताल पहुंचने के बाद अंतिम सांस ली। हादसे में एक अन्य व्यक्ति गंभीर रूप से घायल है, जिसका उपचार जारी है। घटना की सूचना मिलते ही वरदान परमार्थ एम्बुलेंस सेवा संस्था के शिवा प्रधान, डुमन साहू और हेमंत प्रधान तत्काल मौके पर पहुंचे। उन्होंने क्षतिग्रस्त वाहन में फंसे जवानों को बाहर निकालकर जिला अस्पताल पहुंचाया। मृतकों के शवों को पोस्टमार्टम के लिए भेज दिया गया है। समाचार लिखे जाने तक मृत जवानों के नामों की आधिकारिक पुष्टि नहीं हो सकी थी। दुर्घटना की खबर मिलते ही जिला अस्पताल में सेना के जवानों और अधिकारियों का जमावड़ा लग गया। जिले के कलेक्टर अविनाश मिश्रा, महापौर राम रोहरा सहित कई जयप्रतिनिधि अस्पताल पहुंचे और घटना की जानकारी ली। पूरे अस्पताल परिसर में शोक और गम का माहौल देखा गया।

खालिस्तानी आतंकी पन्नू की हत्या की साजिश का मामला

भारतीय नागरिक निखिल गुप्ता को 24 साल की सजा; न्यूयॉर्क कोर्ट में गुनाह कबूला

न्यूयॉर्क, एजेंसी। खालिस्तानी आतंकी गुरपतवंत सिंह पन्नू की हत्या की साजिश रचने के मामले में भारतीय नागरिक निखिल गुप्ता को 24 साल की जेल की सजा सुनाई गई। न्यू यॉर्क के मुताबिक निखिल ने शुक्रवार को अमेरिका के न्यूयॉर्क की कोर्ट में गुनाह कबूल कर लिया है। 129 मई को सजा का औपचारिक ऐलान किया जाएगा। अमेरिकी जांच एजेंसी FBI ने एक्स पर पोस्ट कर निखिल गुप्ता के अपराध कबूलने की जानकारी दी। FBI के मुताबिक, यह साजिश एक अमेरिकी नागरिक की हत्या के लिए रची गई थी, जिसे अमेरिकी एजेंसियों ने समय रहते नाकाम कर दिया। US अटॉर्नी ऑफिस के बयान के मुताबिक, निखिल गुप्ता उर्फ 'निक' ने सेकंड सुपरसैडिंग डिव्टमेंट में लगाए गए तीनों आरोपों को स्वीकार किया है। इन आरोपों में मर्डर-फॉर-हायर, मर्डर-फॉर-हायर की साजिश और मनी लॉन्ड्रिंग की साजिश शामिल है। निखिल को यूरोपीय देश चेक रिपब्लिक से गिरफ्तार किया- पन्नू की हत्या की साजिश रचने के आरोप में निखिल गुप्ता को 30 जून 2023 को चेक रिपब्लिक पुलिस ने गिरफ्तार किया था। इसके बाद 14 जून 2024 को निखिल को अमेरिका प्रत्यर्पित कर दिया गया था। निखिल पर अमेरिका में केस चलाया गया, जहां उसने खुद को निर्दोष बताया था। अमेरिकी एजेंसियों के मुताबिक, भारत के एक पूर्व अफसर विकास यादव ने निखिल गुप्ता से पन्नू की हत्या की साजिश रचने को कहा था। अमेरिकी न्याय विभाग ने दावा किया है कि भारतीय सरकार के एक कर्मचारी ने निखिल गुप्ता को पन्नू की हत्या के लिए एक हिटमैन की व्यवस्था करने को कहा था।

इमाम बोले-जहां वंदे मातरम् अनिवार्य, वहां से बच्चों को निकालें

उज्जैन में कहा- यह हमारी धार्मिक आजादी पर हमला; फैसला वापस ले सरकार

उज्जैन, एजेंसी। केंद्र सरकार ने 28 जनवरी को राष्ट्रगीत 'वंदे मातरम्' को लेकर नए दिशानिर्देश जारी किए हैं। इनके मुताबिक, अब सरकारी कार्यक्रमों, स्कूलों या अन्य औपचारिक आयोजनों में 'वंदे मातरम्' बजाया जाएगा। इस दौरान हर व्यक्ति का खड़ा होना अनिवार्य होगा। उज्जैन के इमाम मुफ्ती सैय्यद नासिर अली नदवी ने इस आदेश को इस्लाम विरोधी बताया है। उन्होंने कहा- यह आदेश हमारी धार्मिक आजादी पर हमला है। वंदे मातरम् में कहा गया है कि हिंदुस्तान की भूमि की हम पूजा करते हैं, लेकिन मुसलमान के लिए यह बिल्कुल भी सही नहीं है कि वह अल्लाह के साथ किसी और को शरीक कर अपनी पूजा में शामिल करे। हम कहेंगे कि जिन स्कूलों में वंदे मातरम् को अनिवार्य किया जा रहा है, वहां से सभी मुसलमान अपने बच्चों को निकाल लें। हम इसकी इजाजत नहीं दे सकते कि वह इस्लाम में रहकर किसी और खुदा की इबादत करे।

टीचर का मीम बनाने पर स्कूल ने परीक्षा देने से रोका, सुप्रीम कोर्ट पहुंच गया 10वीं का छात्र

सुप्रीम कोर्ट से 10वीं के छात्र को मिली बड़ी राहत

नई दिल्ली, एजेंसी। एक छात्र का टीचर्स के खिलाफ मीम बनाना उसे इतना भारी पड़ गया कि कथित तौर पर स्कूल ने उसे परीक्षा देने से रोकने का फैसला कर लिया। दसवीं की बोर्ड परीक्षा होने के कारण छात्र के परिजन मामले को लेकर सुप्रीम कोर्ट पहुंच गए। सुनवाई के बाद कोर्ट ने छात्र को परीक्षा में बैठने देने का आदेश सुनाया। हालांकि, छात्र को स्कूल पहले ही रस्टिकेट कर

चुका है। मध्य प्रदेश के इंदौर का यह मामला काफी रोचक है। आइए आपको बताते हैं कि आखिर इस केस में कब क्या हुआ। सुप्रीम कोर्ट ने इजाजत देते हुए CISCE को एडमिट कार्ड जारी करने का निर्देश दिया :छात्र को शिक्षकों के आपत्तिजनक मीम शेयर करने के आरोप में स्कूल से निकाला था जानकारी के मुताबिक कथित रूप से शिक्षकों के संबंध में



आपत्तिजनक मीम शेयर करने के आरोप में रस्टिकेट इंदौर के नाबालिग छात्र को दसवीं की परीक्षा में बैठने की अनुमति मिल गई है। सुप्रीम कोर्ट ने शुक्रवार को इसकी इजाजत देते हुए CISCE को उसका


एडमिट कार्ड जारी करने का निर्देश दिया। अदालत ने कहा कि एक स्कूल के रूप में आपको बच्चे को सुधारने की जिम्मेदारी लेनी चाहिए थी, लेकिन आपने यह कहकर कि वह खराब लड़का है, उसे बाहर कर दिया।

सुप्रीम कोर्ट बोला- बच्चे का एक साल खराब हो जाएगा:जस्टिस बीवी नागरा की कहा कि छात्र पहले ही CISCE के साथ परीक्षा के लिए रजिस्ट्रेशन कर चुका है। उसे अनुमति नहीं दी गई तो

उसका एक साल खराब हो जाएगा। कोर्ट ने कहा कि इन परिस्थितियों में हम CISCE को निर्देश देते हैं कि याचिकाकर्ता के बेटे को एडमिट कार्ड जारी कर 17 फरवरी से परीक्षा में शामिल होने की अनुमति दी जाए। विवाद की प्रकृति को देखते हुए स्कूल को यह स्वतंत्रता होगी कि वह छात्र को अन्य स्टूडेंट्स के साथ नहीं, बल्कि अलग कक्ष में एग्जाम देने की अनुमति दे। वकील ने कहा कि यह आदेश नहीं आता तो छात्र का साल खराब हो जाता।

आगे चल रहे ट्रैलर में घुसी कार, महिला सहित 5 की मौत

जयपुर, एजेंसी। चाकसू थाना इलाके में शनिवार सुबह सड़क हादसे में 5 लोगों की मौत हो गई। हादसा कोटा-जयपुर नेशनल हाईवे (एनएच-52) पर टिंगरिया मोड़ के पास हुआ। कार चालक को झपकी आने का अंदेश है जिससे यह हादसा हुआ। टक्कर इतनी भीषण थी कि कार के परखच्चे उड़ गए।



चाकसू थाना अधिकारी मनोहर लाल मेघवाल के मुताबिक कार में सवार सभी लोग मध्य प्रदेश के निवासी थे और जयपुर की ओर आ रहे थे। हादसे में एक महिला समेत 4 लोगों की मौके पर ही मौत हो गई, जबकि गंभीर रूप से घायल एक युवक को अस्पताल ले जाया जा रहा था।

और क्षतिग्रस्त वाहनों को क्रेन की सहायता से हटवाकर यातायात सुचारू कराया। पुलिस ने मामला दर्ज कर जांच शुरू कर दी है। प्रारंभिक जांच में हादसे का कारण चालक को झपकी आना बताया जा रहा है, हालांकि अन्य पहलुओं की भी जांच की जा रही है। मृतकों की शिनाख्त और परिजनों को सूचना देने की कार्रवाई की जा रही है।

अंडमान सागर :

भारत-जापान और इंडोनेशिया की नौसेनाओं ने किया युद्धाभ्यास, सुरक्षा और सहयोग में बढ़ाने पर जोर



नई दिल्ली, एजेंसी। 13 फरवरी 2026 को भारत, जापान और इंडोनेशिया की नौसेनाओं ने अंडमान सागर में एक त्रिपक्षीय युद्धाभ्यास किया। इस अभ्यास का मकसद तीनों देशों की नौसेनाओं की संयुक्त तैयारी, संचालन क्षमता

और सहयोग बढ़ाना था। भारतीय नौसेना के प्रवक्ता ने सोशल मीडिया प्लेटफॉर्म एक्स पर पोस्ट में इस बात की जानकारी दी। उन्होंने बताया कि इस अभ्यास से सुरक्षित, स्थिर और मजबूत समुद्री क्षेत्र बनाए रखने में मदद मिलेगी।

भारतीय नौसेना ने सीटीएफ-154 की कमान संभाली

भारतीय नौसेना के कमोडोर मिलिंद मोकाशी, शौर्य चक्र ने सीटीएफ 154 की कमान डटली की नौसेना के पूर्व कमांडर से औपचारिक रूप से संभाली। सीटीएफ 154 का मुख्य उद्देश्य सदस्य देशों के लिए प्रशिक्षण और क्षमता निर्माण है। यह टास्क फोर्स अवैध तस्करी, समुद्री डकैती और असामान्य प्रवासन जैसी आम समुद्री चुनौतियों से निपटने के लिए प्रशिक्षण कार्यक्रम आयोजित करता है।

सीएमएफ की अन्य टास्क फोर्स के साथ करता है काम

गौरतलब है कि सीटीएफ 154, सीएमएफ की अन्य टास्क फोर्सज जैसे सीटीएफ 150 (समुद्री सुरक्षा), सीटीएफ 151 (पाइरेसी रोध), सीटीएफ 152 (अरब सागर में सुरक्षा) और सीटीएफ 153 (लाल सागर में सुरक्षा) के साथ मिलकर कार्य करता है। इस फोर्स के संचालन से भारत की पेशेवर क्षमता, अनुभव और सुरक्षा सहयोग में भरोसा और मजबूत हुआ है।

पीएम मोदी ने असम में भास्कर वर्मा सेतु का उद्घाटन किया

बोले- देश का बुरा सोचने वाले को कांग्रेस कंधे पर बैठाती है



पीएम का प्लेन मोरन हाईवे पर उतरा; यहां से चाइना बॉर्डर 300km दूर

गुवाहाटी, एजेंसी। प्रधानमंत्री नरेंद्र मोदी शनिवार को असम दौर पर हैं। पीएम पहले चाबुआ एयरफील्ड पहुंचे। इसके बाद वे वायुसेना के ए-130 एयरक्राफ्ट से डिब्रूगढ़ पहुंचे।

प्लेन ने यहां मोरन बाईपास पर इमरजेंसी लैंडिंग फैसिलिटी (ELF) पर लैंडिंग की। पीएम ने इसके बाद दोपहर करीब 1 बजे गुवाहाटी में ब्रह्मपुत्र नदी पर बने भास्कर वर्मा सेतु का उद्घाटन किया। पीएम मोदी का प्लेन सुबह करीब 10 बजे मोरन बाईपास पर बनी ELF पर उतरा। यह एयरस्ट्रिप सैन्य रणनीति के लिए अहम है। यह इलाका चाइना

बॉर्डर से लगभग 300km दूर ही है। मोरन हाईवे पर पीएम की मौजूदगी में राफेल, सुखोई समेत 16 लड़ाकू विमान एरियल शो किया। इस दौरान विमान हाईवे से ही लैंडिंग और टेकऑफ करके दिखाया। डेमा 30 मिनट तक चला। पीएम मोदी का यह पिछले तीन महीने में तीसरा असम दौर है। असम में इसी साल विधानसभा चुनाव है।

राज्य में 2016 से लगातार दो बार NDA की सरकार बनी है। इससे पहले 2001-2016 तक कांग्रेस की सरकार थी। असम में बनी पूर्वोत्तर की पहली इमरजेंसी लैंडिंग फैसिलिटी मोरन एयरस्ट्रिप NH-127 के 4.4 किलोमीटर लंबे हिस्से पर बनाई गई है। यह भारत की पहली इमरजेंसी लैंडिंग फैसिलिटी (ELF) है, जो सेना और सिविल विमानों दोनों के लिए इस्तेमाल की जा सकती है। ELF का मतलब है कि युद्ध और इमरजेंसी जैसे हालात में हवाई जहाजों को हाईवे पर ही उतारा जाए और यहीं से उड़ान भरने की व्यवस्था हो। इससे सड़क का दोहरा फायदा होता है। रोजमर्रा के ट्रैफिक के साथ-साथ सैन्य जरूरतों के लिए। डुअल-यूज इंफ्रास्ट्रक्चर के कॉन्सेप्ट पर तैयार ELF 40 टन तक के फाइटर एयरक्राफ्ट और 74 टन तक के मैक्सिमम टेक-ऑफ वेट वाले ट्रांसपोर्ट एयरक्राफ्ट को हैंडल करने में सक्षम है।

प्रधानमंत्री ने कहा- कांग्रेस कभी देश की रक्षा नहीं कर सकती

PM मोदी ने कहा- आज देश को सिर्फ एक और इमरजेंसी लैंडिंग फैसिलिटी नहीं मिली है। आज भारत सुरक्षा के लिए नए रूप से तैयार हो रहा है। सीमा को मजबूत कर रहा है। साथ दुश्मनों को उनके देश में घुसकर जवाब देता है। आज पुलवामा हमले की बरसी है इस हमले के बाद भारत ने जिस तरह आतंकियों को सजा दी, उसे पूरी दुनिया ने देखा। PM ने कहा- कुछ लोग आज भी कांप रहे हैं, आपने ऑपरेशन सिंदूर में भारत की शक्ति देखी। क्या कांग्रेस में कभी देशाहित के लिए इतनी हिम्मत से फैसले लेने की ताकत नहीं थी, वो सिर्फ बयान दे सकते थे। वे सवाल करते हैं मां भारती क्या होती है। जो मां भारती का अपमान करती हो वो कांग्रेस कभी देश की रक्षा नहीं कर सकती। प्रधानमंत्री ने कहा- कांग्रेस ने देश को खतरे में डालकर रखा था। कांग्रेस ने जब भी सेना के लिए हथियार खरीदे, उसका मतलब हजारों करोड़ का घोटाला था। देश अपनी सेनाओं को मजबूत कर रहा है। भारत सीमाओं पर शानदार हाईवे टनल ब्रिज सब बना रहा है देश की सुरक्षा बढ़ा रहा है, इसलिए कांग्रेस बौखलाई हुई है। उन्हें लगता है मोदी सब कैसे कर लेता है।

PM बोले- बूथ कार्यकर्ताओं की मेहनत से बीजेपी सरकार बनी

प्रधानमंत्री ने कहा- साथियों असम का इतना विकास इसलिए हो रहा है, क्योंकि यहां आप सभी की मेहनत से बीजेपी सरकार बनी। यहां के लोगों ने भाजपा पर भरोसा किया। आपने मेरा बूथ सबसे मजबूत की भावना से बूथ-बूथ जाकर एक-एक परिवार को मिलकर एक-एक मतदाता को जोड़ा। उन्हें अपने वोट की ताकत बताई, इसलिए असम में भाजपा की सरकार बनी। PM ने कहा- असम के लोगों के वोट के कारण यहां लाखों परिवारों के घर बने शीचालय बने पीने का पानी घर तक पहुंचा।



भारत माता की जय से संविधान की शुरुआत नहीं होती: ओवैसी

हैदराबाद, एजेंसी। तेलंगाना में हुए नगरपालिका चुनाव और फिर सामने आए नतीजों ने पूरे राज्य की राजनीत में गर्माहट तेज कर दी है। इसी बीच एआईएमआईएम प्रमुख और सांसद असदुद्दीन ओवैसी ने एक साथ कई संसद, हिजाब, वंदे मातरम समेत कई मुद्दों पर खुलकर अपनी राय रखी। ओवैसी ने कहा कि यह वफादारी की परीक्षा नहीं होनी चाहिए। उन्होंने कहा कि भारत का संविधान 'वी द पीपल' यानी 'हम भारत के लोग' से शुरू होता है, न कि 'भारत माता की जय' से। ओवैसी ने कहा कि संविधान का अनुच्छेद 25 हर नागरिक को धर्म की स्वतंत्रता का मूल अधिकार देता है।

मुंबई में बड़ा हादसा, भरभराकर गिरा निर्माणाधीन मेट्रो का पिलर; कई घायल

मुंबई, एजेंसी। महाराष्ट्र की राजधानी मुंबई में मेट्रो का पिलर गिरने से भयानक हादसा हो गया। घटना मुलुंड की है। जहां अचानक भरभराकर मेट्रो का पिलर गिर गया। जिसकी चपेट में आकर कई लोग घायल हो गए। जानकारी के अनुसार मुलुंड पश्चिम में निर्माणाधीन मेट्रो पिलर का सीमेंट का हिस्सा नीचे से गुजर रहे ऑटो रिकशा पर गिरा, जिससे कई लोग बुरी तरह जखमी हो गए।

निर्माणाधीन मेट्रो का पिलर गिरा, तीन से चार लोग घायल: घटना के बारे में बीएमसी ने बताया कि आज (शनिवार) दोपहर 12.20 बजे जॉनसन एंड जॉनसन कंपनी, खरू रोड, मुलुंड (पश्चिम) के पास मेट्रो पिलर का एक हिस्सा गिर गया।



निर्माण के दौरान सीमेंट मेट्रो पिलर का एक हिस्सा टूटकर एक रिकशा पर गिर गया। हादसे के तुरंत बाद मुंबई फायर ब्रिगेड, पुलिस, मेट्रो स्टाफ, वाई स्टाफ और 108 एम्बुलेंस सेवा मौके पर पहुंची और बचाव कार्य शुरू कर दिया।

दिल्ली धमाका: कड़ियों को खंगालने के लिए एनआईए को मिली मोहलत

नई दिल्ली, एजेंसी। दिल्ली की एक अदालत ने लाल किला विस्फोट मामले में एनआईए को जांच पूरी करने के लिए 45 दिन का अतिरिक्त समय दे दिया है। एनआईए ने आरोपियों के डिजिटल और वित्तीय संबंधों की गहराई से जांच करने के लिए और समय मांगा था जिसे अदालत ने स्वीकार कर लिया। इसके साथ ही सात मुख्य आरोपियों की न्यायिक हिरासत भी 13 मार्च तक बढ़ा दी गई है।

45 दिन की मिली मोहलत : पटयाला हाउस कोर्ट के प्रधान जिला और सत्र न्यायाधीश पीतांबर दत्त ने एनआईए को लाल किले के पास हुए धमाके की जांच पूरी करने के लिए 45 दिन का और समय दिया। अदालत ने आरोपियों के पैसें के लेनदेन और डिजिटल रिकॉर्ड की जांच के आधार पर एनआईए की 90 दिन अतिरिक्त समय मांगने वाली याचिका को मंजूरी दे दी।



आरोपियों की हिरासत भी बढ़ी : अदालत ने आमिर राशिद मीर, जसीर बिलाल वानी, मुफ्ती इरफान अहमद वागे, डॉ. मुजमितल शकील गनी, डॉ. अदील अहमद

राथर, डॉ. शाहीन सईद और शोएब सहित 7 आरोपियों की न्यायिक हिरासत 13 मार्च तक बढ़ा दी है। शोएब को अदालत में फिजिकली पेश किया गया जबकि बाकी

आरोपी वीडियो कॉन्फ्रेंस के जरिए सुनवाई में शामिल हुए।

डॉ. उमर ने किया था धमाका : बता दें कि 10 नवंबर 2025 को लाल किले के पास एक कार धमाका हुआ था जिसमें 15 लोग मारे गए थे। आतंकी हमले साजिश का मास्टरमाइंड डॉ. उमर उन नबी विस्फोटकों से भरी कार चला रहा था। वह एक दूसरे आत्मघाती हमलावर को भर्ती करने की कोशिश कर रहा था लेकिन सफल नहीं हो सका क्योंकि उस व्यक्ति ने सेब की पैदावार के मौसम में परिवार की मदद करने की बात कहकर पीछे हटने का फैसला कर लिया था।

टेरर नेटवर्क का सबसे कड़ुर सदस्य था डॉ. उमर : अधिकारियों ने बताया कि जांच से संकेत मिला है कि नबी केवल आतंकी ही नहीं था वरन रणनीतिक रूप से भर्ती भी करता था। डॉ. उमर उन नबी का मानना था कि आतंकी गतिविधियों को

अंजाम देने के लिए आत्मघाती हमलावर का होना बेहद जरूरी है।

पुलवामा का डॉक्टर नबी कश्मीर, हरियाणा और उत्तर प्रदेश में फैले इस टेरर नेटवर्क का सबसे कड़ुर सदस्य था। अधिकारियों का मानना है कि वह 6 दिसंबर को बावरी मस्जिद विध्वंस की बरसी पर हमले की साजिश रच रहा था।

घबरा कर किया धमाका : चूंकि पहले ही इस टेरर मांड्यूल का भंडाफोड़ हो गया और और विस्फोटक जन्त कर लिए गए जिससे डॉ. उमर उन नबी घबरा गया और उसने जल्दबाजी में लाल किला के बाहर धमाका कर दिया।

अधिकारियों की मानें तो डॉक्टर उमर विस्फोटकों से लदी कार को किसी भीड़वाली जगह पर, या तो दिल्ली में या किसी धार्मिक महत्व की जगह पर प्लांट करने और भी गायब होने की फिराक में था।

रेलवे ने 3 करोड़ संदिग्ध यूजर आईडी किया बंद, टिकट बुकिंग को बनाया सुरक्षित



नई दिल्ली, एजेंसी। रेल मंत्री अश्विनी वैष्णव ने राज्यसभा को बताया कि रेल टिकट आरक्षण के लिए इस्तेमाल किए जा रहे 3.03 करोड़ संदिग्ध यूजर आईडी को 2025 में बंद कर कर दिया गया। इससे रेल टिकट की निर्बांध बुकिंग सुनिश्चित हुई है। प्रश्न के उत्तर में वैष्णव ने कहा कि छह महीने (दिसंबर 2025 तक) में 60.43 अरब दुर्भावनापूर्ण बाट को ब्लॉक किया गया है। मंत्री के अनुसार, राष्ट्रीय साइबर क्राइम पोर्टल पर 3.99 लाख संदिग्ध बुकिंग से संबंधित 376 शिकायतें दर्ज की गई हैं। 2025 में 12,819 संदिग्ध ईमेल डोमेन ब्लॉक किए गए हैं। मंत्री ने बताया कि तत्काल बुकिंग में दुरुपयोग रोकने और निष्पक्षता को बढ़ाने के लिए ऑनलाइन तत्काल टिकट बुकिंग के लिए आधार आधारित वन टाइम पासवर्ड (ओटीपी) सत्यापन की शुरुआत की गई है। कई ऐप-स्टरीय सुरक्षा नियंत्रण उपाय भी किए गए हैं। सिस्टम को अत्याधुनिक और डेटा सेंसर-ग्रेड नेटवर्क और सुरक्षा उपकरणों द्वारा सुरक्षित किया गया है।

आइबीसी और ट्रिब्यूनल के बारे में अनावश्यक टिप्पणियां बंद कर देना चाहिए : जस्टिस सुधाकर

नई दिल्ली, एजेंसी। राष्ट्रीय कंपनी विधि न्यायाधिकरण (एनसीएलटी) के अध्यक्ष सेवानिवृत्त मुख्य न्यायाधीश रामलिंगम सुधाकर ने कहा कि लोगों को आइबीसी कानून और न्यायाधिकरण (ट्रिब्यूनल) के कार्यों के बारे में अनावश्यक टिप्पणियां करना बंद कर देना चाहिए। एनसीएलटी इन्साल्वेंसी एंड बैकरोपी कोड (आइबीसी) के कार्यान्वयन में एक महत्वपूर्ण संस्था है। कानून के तहत समाधान योजनाओं को ट्रिब्यूनल द्वारा अनुमोदित किया जाता है। जस्टिस रामलिंगम सुधाकर न्यायाधिकरण के प्रमुख के रूप में कार्यकाल पूरा करने के बाद अपने पद से कार्यमुक्त हो गए। वदाई समारोह में सुधाकर ने कहा कि हम कैसे कह सकते हैं कि आइबीसी, एनसीएलटी में कुछ गड़बड़ है, जबकि इतने सारे लोगों को इससे फायदा हुआ है। अच्छे लोगों की चुप्पी गलत धारणा रखने वालों को बेवजह की टिप्पणियां करने का मौका दे रही है। यह सब बंद होना चाहिए।

दर्दनाक! कर्नाटक के सरकारी स्कूल में 6 साल की बच्ची की कटी उंगलियां, स्टाफ ने उठाकर डस्टबिन में डाला

बेंगलुरु, एजेंसी। कर्नाटक के बेंगलुरु में घोर लापरवाही का एक चौंकाने वाला मामला सामने आया है। तुमकुरु के बाहरी इलाके के एक सरकारी स्कूल में 6 साल की बच्ची को दो उंगलियां कट गईं। इसके बाद कटी उंगलियों को डस्टबिन में डाल दिया गया है। यह घटना 11 फरवरी को हुई थी लेकिन इसका पता अब चला है। कक्षा एक की छात्रा गुरु के स्कूल कैपस में अपने मिड-डे मील के लिए लाइन में इंतजार कर रही थी, तभी कथित तौर पर क्लासरूम का लोहे का दरवाजा उसके हाथ पर पटक दिया गया। उसकी दो उंगलियां कट गईं। बहुत ज्यादा खून बहने के बावजूद स्कूल में मौजूद टीचर उसे हॉस्पिटल नहीं ले गए।

कटी उंगलियों को कूड़ेदान में फेंका गया : यह दावा किया जा रहा है कि कटी हुई उंगलियों को झाड़ू लगाकर कूड़ेदान में फेंक दिया गया था। अपनी शिकायत में उसके माता-पिता ने आरोप लगाया कि उंगलियों को बचाने या इमरजेंसी केयर का इंतजाम करने की कोई कोशिश नहीं की गई। बच्ची के पिता को इस बात की जानकारी बाद में हुई इसलिए छात्रा को देर से इलाज मिल सका। उनका आरोप है कि समय पर बच्ची को इलाज मिल गया होता तो उसकी उंगलियां जोड़ी जा सकती थीं। जब माता-पिता कटी हुई उंगलियां दूढ़ने स्कूल लौटे तो उन्हें कथित तौर पर बताया गया कि स्टाफ ने उन्हें फेंक दिया क्योंकि खून देखकर दूसरे छात्र डर गए थे।

स्कूल स्टाफ के खिलाफ दर्ज हुई शिकायत : लड़की के परिवार वालों ने यह भी आरोप लगाया कि स्कूल अधिकारियों ने उसके माता-पिता के अकाउंट में 2,000 रुपये ट्रांसफर कर दिए, ताकि वे इस मामले से अपना पल्ल झाड़ सकें। शिकायत के बाद तुमकुरु रूरल पुलिस ने हेडमास्टर नागेश, टीचर रेणुकुमा और वेंकटेश, ब्लॉक एजुकेशन ऑफिसर हनुमंथप्पा के खिलाफ लापरवाही और इमरजेंसी में लापरवाही बरतने के आरोप में एफआईआर दर्ज की।

गाजियाबाद में नशीला पेय पिला महिला से रेप, इस्लाम कबूलवाने का दबाव

गाजियाबाद, एजेंसी। गाजियाबाद के मसूरी थानाक्षेत्र में महिला के साथ दुष्कर्म, जबरन वसूली और धर्म परिवर्तन का दबाव डालने का मामला सामने आया है। पीड़िता के मुताबिक, आरोपी शाहरुख ने नशीला पदार्थ पिलाकर उसके साथ दुष्कर्म किया और फिर अश्लील फोटो-वीडियो के जरिये लंबे समय तक ब्लैकमेल करता रहा। पुलिस ने आरोपी के खिलाफ केस दर्ज किया है। पीड़िता का आरोप है कि आरोपी दबंग और क्रिमिनल प्रवृत्ति का है, जिससे उसकी जान का खतरा है।

कोल्डिडूंक में नशीला पदार्थ पिलाकर दुष्कर्म : पीड़िता का कहना है कि वर्ष 2025 में शास्त्रीनगर निवासी शाहरुख ने उसे नौकरी दिलाने का लालच देकर अपने कार्यालय बुलाया। वहां कोल्डिडूंक में नशीला पदार्थ पिलाकर उसके साथ दुष्कर्म किया गया। होश आने पर उसने खुद को निर्वस्त्र अवस्था में पाया। इस दौरान आरोपी ने उसके अश्लील फोटो और वीडियो दिखाकर धमकी दी कि शिकायत करने पर वह उन्हें वायरल कर देगा।

ब्लैकमेल किया, 6.25 लाख हड़प लिए : पीड़िता के मुताबिक, डर और सामाजिक बदनामी के चलते वह चुप रही। इसका फायदा उठाकर आरोपी ने उसे लगातार ब्लैकमेल करना शुरू कर दिया। वह बार-बार उसे अपने पास बुलाकर जबरन शारीरिक संबंध बनाता रहा। इस दौरान आरोपी ने अवैध रूप से रुपयों की मांग की और धमकी देकर करीब 6.25 लाख रुपये हड़प लिए। मोटी रकम वसूलने के लिए वह उस पर संपत्ति बेचने का दबाव बनाने लगा। एसीपी मसूरी लिपि नगायच का कहना है कि आरोपी के खिलाफ केस दर्ज कर लिया गया है।

पुलिस आरोपी को थाने ले गई, लेकिन कार्रवाई नहीं की : महिला का कहना है कि फरवरी 2026 की शुरुआत में शाहरुख उसे एक कॉलोनी में ले गए, जहां उसने फिर से जबरन शारीरिक संबंध बनाए और उस पर धर्म परिवर्तन कराने का प्रयास किया। विरोध करने पर गाली-गलौज करते हुए उसके साथ मारपीट की गई। वह आरोपी के हाथ-पैर जोड़कर छोड़ने की गुहार लगाती रही, लेकिन आरोपी ने एक न सुनी। महिला के मुताबिक उसने डायल-112 पर फोन किया, जिसके बाद पुलिस मौके पर पुलिस पहुंची और दोनों को मसूरी थाने ले गई, लेकिन कोई कार्रवाई नहीं की।

साल्टलेक में बहुमजिला इमारत में भीषण आग, धुएं से महिला कर्मचारी बीमार



कोलकाता, एजेंसी। कोलकाता के साल्टलेक सेक्टर- 5 में एक आइटी कंपनी की बहुमजिला इमारत में भीषण आग लग गई। इस दौरान लिफ्ट में फंसेने और धुएं के चलते एक महिला आइटी कर्मचारी बीमार पड़ गई। पुलिस ने बताया कि दमकल की तीन गाड़ियों की मदद से आग पर कुछ ही देर में काबू पा लिया गया।

कोलकाता के साल्टलेक में आईटी इमारत में लगी आग : आग लगने के सही कारणों का अभी पता नहीं चला है। पता चला है कि आग दोपहर करीब तीन बजे बहुमजिला इमारत के रेस्टोरेंट में लगी। प्रत्यक्षदर्शियों के अनुसार, आग तेजी से फैली और कुछ ही पलों में पूरी इमारत काले धुएं से ढक गया। लिफ्ट में फंसेने के बाद एक महिला कर्मचारी बीमार पड़ गई। उसे स्थानीय अस्पताल ले जाया गया।

लिफ्ट में फंसी महिला कर्मचारी धुएं से बीमार हुई : आग की खबर मिलते ही दमकल की तीन गाड़ियां मौके पर पहुंचीं। इस इमारत में कई कंपनियों के कार्यालय हैं। दमकल कर्मियों ने हालांकि काफी कोशिशों से कुछ ही देर में आग पर काबू पा लिया। आग लगने के बाद बहुमजिला इमारत को खाली करा लिया गया। अभी यह साफ नहीं है कि रेस्टोरेंट में आग कैसे लगी। पुलिस व दमकल विभाग ने घटना की जांच शुरू कर दी है। इस बात की जांच की जा रही है कि इस बहुमजिला इमारत का फायर एक्सटिंग्विशिंग सिस्टम ठीक था या नहीं।

ईरान में सत्ता परिवर्तन से बेहतर कुछ हो ही नहीं सकता: ट्रंप

वाशिं गट न, एजें सी।

अमेरिका के राष्ट्रपति डोनाल्ड ट्रंप ने कहा है कि ईरान में सत्ता परिवर्तन से बेहतर कुछ हो ही नहीं सकता। ट्रंप की यह टिप्पणी ऐसे वक्त आई है जब अमेरिका और ईरान के बीच तनाव लगातार बढ़ रहा है और अमेरिकी प्रशासन इस बात पर विचार कर रहा है कि ईरान के खिलाफ सैन्य कार्रवाई की जाए अथवा नहीं। ट्रंप ने ये टिप्पणियां उत्तरी कैरोलिना के फोर्ट ब्रैग में सैनिकों से मुलाकात के तुरंत बाद कीं और इससे पहले उन्होंने दिन में पुष्टि की थी कि वह ईरान के खिलाफ संभावित सैन्य कार्रवाई के लिए पश्चिम एशिया में दूसरा विमानवाहक पोत तैनात कर रहे हैं।

ईरान में इस्लामी शासन के अंत के प्रयासों के बारे में पत्रकारों के प्रश्न पर ट्रंप ने कहा, इससे



अच्छा और कुछ नहीं हो सकता। वे 47 सालों से सिर्फ बातें कर रहे हैं। ट्रंप ने पहले कहा था कि दुनिया का सबसे बड़ा विमानवाहक पोत यूएसएस जेराल्ड आर. फोर्ड को कैरेबियाई सागर से पश्चिम एशिया भेजा जा रहा है, वहां पहले से ही अमेरिकी युद्धपोत और सैन्य हथियार मौजूद हैं। यह तैनाती ऐसे समय में की जा रही है जब कुछ ही दिन पहले ट्रंप ने संकेत दिया था कि ईरान के साथ एक और दौर की वार्ता जल्द हो सकती है, हालांकि ये वार्ताएं नहीं हो सकीं। इस सप्ताह

तेहरान के एक शीर्ष सुरक्षा अधिकारी ने ओमान और कतर का दौरा किया और वहां अमेरिकी मध्यस्थों के साथ भी बातचीत की। अमेरिकी राष्ट्रपति ने दूसरे विमानवाहक पोत के बारे में संवाददाताओं से कहा, अगर हम कोई समझौता नहीं कर पाए, तो हमें इसकी जरूरत पड़ेगी। उन्होंने कहा, यह बहुत जल्द रवाना होगा। अरब देशों ने पहले ही चेतावनी दी है कि किसी भी हमले से क्षेत्रीय संघर्ष भड़क सकता है, खासकर ऐसे समय में जब पश्चिम एशिया अब भी गाजा पट्टी में इजराइल-हमास युद्ध के प्रभाव से उबरने की कोशिश कर रहा है। ईरान में पिछले महीने देशव्यापी विरोध-प्रदर्शनों पर की गई कार्रवाई में मारे गए हजारों लोगों की याद में ईरान में 40 दिन के शोक की अवधि प्रारंभ हो रही है।

भारत के खिलाफ आतंकी साजिश और मौत की सजा, वो 3 अपराधी; जिन्हें यूनूस ने दी माफी

ढाका, एजेंसी। बांग्लादेश में आम चुनाव में दिवंगत पूर्व प्रधानमंत्री खालिदा जिया की पार्टी बांग्लादेश नेशनलिस्ट पार्टी (बीएनपी) ने भारी जीत हासिल की है। इस चुनाव में तीन नेता भाग्यशाली रहे। इनमें दो नेता बीएनपी के और एक जमात-ए-इस्लामी से हैं। बीएनपी के लुत्फेज्जामा बाबर, अब्दुस सलाम पिटू और जमात के अजहरुल इस्लाम इन तीनों पर गंभीर आरोप लगे हैं। हालांकि मुहम्मद यूनूस ने इन पर लगे सभी आरोपों को हटा दिया था। अब ये तीनों बांग्लादेश की संसद में बैठेंगे।

क्या आरोप लगे : दिसंबर 2024 में बांग्लादेश हाई कोर्ट ने तारिक रहमान, लुत्फोज्जामा बाबर और दूसरे लोगों को बरी कर



दिया। इन लोगों को 21 अगस्त 2004 को शोख हसीना को टारगेट करके किए गए ग्रेनेड हमले से जुड़े दो मामलों में दोषी उहाराया गया था। हालांकि वह बाल-बाल बच गईं, लेकिन 24 लोग मारे गए थे। लुत्फोज्जामा बाबर ने अपने सबसे करीबी प्रतिद्वंद्वी को 1.6 लाख वोटों से

हराया। इसके अलावा अब्दुस सलाम पिटू लगभग 2 लाख वोटों से जीता। ये वही पिंटू हैं जिसे ग्रेनेड अटैक मामले में बरी किया गया। इतना ही नहीं पिंटू पर पाकिस्तान के टेरर रूप इरकान-उल-जिहाद-अल-इस्लामी (हूजी) का समर्थन करने का आरोप था, जो भारत में हमलों

के पीछे था। इसमें 2006 में उत्तर प्रदेश के वाराणसी में एक कोर्ट परिसर में, 2007 में अजमेर शरीफ दरगाह में और 2011 में दिल्ली में हुए धमाके शामिल हैं।

जमात के इस्लाम पर क्या आरोप : कहा जाता है कि 1971 के लिबरेशन वॉर में 1,200 से ज्यादा लोगों की मौत के लिए इस्लाम जिम्मेदार था। वह रेप के 13 मामलों में भी आरोपी हैं। इन सभी जुर्मों के लिए उसे 2014 में मौत की सजा दी गई थी, लेकिन अमेरिका से लौटे नोबेल पुरस्कार विजेता ने उसे माफ कर दिया और सभी आरोपों से बरी कर दिया। इन तीनों नेताओं को मौत की सजा सुनाई गई, लेकिन यूनूस ने इन्हें माफ कर दिया और अब ये बांग्लादेश की संसद में बैठेंगे।

अमेरिका में भारतीय स्टूडेंट चार दिन से लापता, दूतावास ने जताई चिंता



वाशिंगटन, एजेंसी। अमेरिका में पढ़ने गए 22 वर्षीय भारतीय छात्र के लापता होने की खबर सामने आई है। छात्र सांकेत श्रीनिवासेया कर्नाटक का रहने वाला था और बर्कले विश्वविद्यालय से पोस्ट-ग्रेजुएट कर रहा था। सैन फ्रांसिस्को स्थित भारतीय दूतावास ने छात्र के गायब होने पर गहरी चिंता व्यक्त की है। छात्र के गायब होने को लेकर चिंतित कॉन्सुलेट जनरल ने डू पर एक पोस्ट में लिखा, सैन फ्रांसिस्को में भारत का कॉन्सुलेट जनरल, कर्नाटक राज्य के रहने वाले बर्कले के एक भारतीय पोस्ट-ग्रेजुएट स्टूडेंट साकेत श्रीनिवासेया के लापता होने को लेकर बहुत चिंतित है। कॉन्सुलेट

में पढ़ने गए 22 वर्षीय भारतीय छात्र के लापता होने की खबर सामने आई है। छात्र सांकेत श्रीनिवासेया कर्नाटक का रहने वाला था और बर्कले विश्वविद्यालय से पोस्ट-ग्रेजुएट कर रहा था। सैन फ्रांसिस्को स्थित भारतीय दूतावास ने छात्र के गायब होने पर गहरी चिंता व्यक्त की है। छात्र के गायब होने को लेकर चिंतित कॉन्सुलेट जनरल ने डू पर एक पोस्ट में लिखा, सैन फ्रांसिस्को में भारत का कॉन्सुलेट जनरल, कर्नाटक राज्य के रहने वाले बर्कले के एक भारतीय पोस्ट-ग्रेजुएट स्टूडेंट साकेत श्रीनिवासेया के लापता होने को लेकर बहुत चिंतित है। कॉन्सुलेट

वेनेजुएला पर ट्रंप ने बघारी शेखी बोले- दुनिया ने देखी अमेरिका की ताकत

टन, एजेंसी। अमेरिका के राष्ट्रपति डोनाल्ड ट्रंप ने वेनेजुएला के राष्ट्रपति निकोलस मादुरो को पकड़ने वाले अमेरिकी विशेष बलों की प्रशंसा करते हुए कहा कि पिछले महीने की गई इस कार्रवाई से पूरी दुनिया ने अमेरिका की पूर्ण सैन्य शक्ति को देखा और इससे यह सुनिश्चित हुआ कि दुनियाभर के संभावित शत्रु हमसे डरें। ट्रंप ने फोर्ट ब्रैग के सैनिकों और उनके परिवारों को संबोधित करते हुए कहा, आपके कमांडर-इन-चीफ पूरी तरह आपका समर्थन करते हैं। उन्होंने कहा जब जरूरत होगी, आप लड़ेंगे आप जीतेंगे...

राष्ट्रपति और प्रथम महिला मेलानिया ट्रंप ने सैन्य परिवारों से निजी तौर पर भी मुलाकात की। लेकिन यह दौर अमेरिकी सशस्त्र बलों का अभिन्नंदन करने के लिए आयोजित आधिकारिक दौरे से कहीं अधिक एक राजनीतिक रैली सरीखा था। ट्रंप ने मादुरो को सत्ता से हटाने



वह अब उत्तरी कैरोलिना से सीनेट के लिए चुनाव लड़ रहे हैं।

राष्ट्रपति ने कहा, उस रात पूरी दुनिया ने देखा कि अमेरिकी सेना क्या कर सकती है। यह अभियान इतना सटीक और अविश्वसनीय था। ट्रंप ने कहा, जब तक मैं राष्ट्रपति हूं, हम दुनिया की सबसे बेहतरीन नेतृत्व वाली, सबसे प्रशिक्षित, सबसे सुसज्जित, सबसे अनुशासित और सबसे विशिष्ट लड़कू सेना होंगे।

द्वारा भेदभाव, नस्लभेदी हमलों और लापरवाही की शिकायत करते हैं। लोकसभा में सांसद असदुद्दीन औवैसी के विदेश में स्टूडेंट सेंट्री के बारे में उठाए गए एक सवाल में, विदेश मंत्रालय ने भारतीय स्टूडेंट्स को सुरक्षित रखने की अपनी कोशिशों पर जोर दिया।

स्वच्छता यूथ कनेक्ट के तहत कोतवाली घाट पर श्रमदान, युवाओं ने दिया स्वच्छता का संदेश

मीडिया ऑडीटर, रीवा (निप्र)। नगर निगम द्वारा ‘स्वच्छता यूथ कनेक्ट’ पहल के अंतर्गत शनिवार को कोतवाली घाट पर विशेष स्वच्छता एवं श्रमदान अभियान का आयोजन किया गया इस अभियान में रिफॉर्म भारत स्वयंसेवी संगठन के युवाओं ने सक्रिय भागीदारी निभाई और नगर निगम की स्वच्छता टीम के साथ मिलकर घाट परिसर की व्यापक सफाई की अभियान के दौरान घाट की सीढ़ियों, किनारों और आसपास के क्षेत्रों में फैले प्लास्टिक, पॉलिथीन, कागज, बोतलें तथा अन्य अपशिष्ट पदार्थों को एकत्रित कर व्यवस्थित रूप से निस्तारित किया गया घाट परिसर में जमा कचरे को हटाकर साफ-सुथरा वातावरण तैयार किया गया जिससे वहां आने वाले श्रद्धालुओं



और नागरिकों को स्वच्छ माहौल मिल सके कार्यक्रम का उद्देश्य केवल सफाई तक सीमित नहीं रहा, बल्कि लोगों को स्वच्छता के प्रति जागरूक करना भी रहा ‘स्वच्छता यूथ कनेक्ट’ से जुड़े युवाओं ने घाट पर उपस्थित नागरिकों को स्वच्छता का महत्व समझाया उन्होंने कचरा

पृथक्करण (ड्राई और वेट वेस्ट अलग करने) की आवश्यकता तथा सिंगल यूज प्लास्टिक के दुष्प्रभावों के बारे में जानकारी दी युवाओं ने बताया कि प्लास्टिक कचरा न केवल जल स्रोतों को प्रदूषित करता है बल्कि पर्यावरण और मानव स्वास्थ्य के लिए भी हानिकारक है इस दौरान



नागरिकों से अपील की गई कि वे घाट या अन्य सार्वजनिक स्थलों पर कचरा न फैलाएं और निर्धारित स्थानों पर ही कूड़ा डालें स्वच्छता टीम द्वारा यह भी बताया गया कि नगर निगम नियमित रूप से घाटों और सार्वजनिक स्थलों की सफाई करता है लेकिन जनसहयोग के बिना स्थायी

स्वच्छता संभव नहीं है कार्यक्रम के समापन पर उपस्थित सभी प्रतिभागियों ने स्वच्छता की शपथ ली सभी ने यह संकल्प लिया कि वे अपने घर, मोहल्ले और सार्वजनिक स्थलों को स्वच्छ रखने में सक्रिय भूमिका निभाएंगे तथा दूसरों को भी इसके लिए प्रेरित करेंगे।

ऑनलाइन रेफरल जज प्रशिक्षण कार्यक्रम का सफलतापूर्वक आयोजन

मीडिया ऑडीटर, सीधी (निप्र)। नई दिल्ली के निर्देशानुसार एवं म.प्र. राज्य विधिक सेवा प्राधिकरण जबलपुर के सहयोग से मीडिएशन फॉर द नेशन 2.0 अभियान के अंतर्गत ऑनलाइन रेफरल जज प्रशिक्षण कार्यक्रम का सफलतापूर्वक आयोजन किया गया इस प्रशिक्षण कार्यक्रम का उद्देश्य न्यायालयीन व्यवस्था में मीडिएशन की भूमिका को सुदृढ़ करना, वैकल्पिक विवाद समाधान प्रणाली को प्रभावी रूप से लागू करना तथा लंबित मामलों के शीघ्र, सरल एवं सौहार्दपूर्ण निपटाने को प्रोत्साहित करना रहा कार्यक्रम का आयोजन प्रधान जिला एवं सत्र न्यायाधीश तथा अध्यक्ष जिला विधिक सेवा प्राधिकरण सीधी एवं समस्त न्यायाधीशगण की उपस्थिति में किया गया प्रशिक्षण सत्र के दौरान मीडिएशन की अवधारणा, मीडिएशन से संबंधित विधिक

प्रावधानों, प्रकरणों को मीडिएशन हेतु रेफर करने की प्रक्रिया, रेफरल जज की भूमिका एवं दायित्व, प्री-लिटिगेशन मीडिएशन तथा आपसी सहमति से विवाद समाधान के महत्त्व पर विस्तार से प्रकाश डाला गया ऑनलाइन माध्यम से आयोजित इस प्रशिक्षण कार्यक्रम में विभिन्न न्यायालयों से जुड़े न्यायधिक अधिकारियों ने उत्साहपूर्वक भागीदारी की प्रशिक्षण सत्र को संवादात्मक बनाया गया, जिससे प्रतिभागियों को अपने अनुभव साझा करने एवं प्रश्नों के समाधान का अवसर प्राप्त हुआ कार्यक्रम में यह भी रेखांकित किया गया कि रेफरल जज की सकारात्मक सोच, संवेदनशील दृष्टिकोण एवं सक्रिय भूमिका मीडियेशन की सफलता में महत्वपूर्ण योगदान देती है कार्यक्रम में उपस्थित प्रयाग लाल दिनकर प्रधान जिला एवं सत्र न्यायाधीश तथा अध्यक्ष जिला विधिक सेवा प्राधिकरण सीधी

एवं दीपक शर्मा प्रधान न्यायाधीश कुटुम्ब न्यायालय यतीन्द्र कुमार गुरू विशेष न्यायाधीश, मनीष कुमार श्रीवास्तव द्वितीय जिला न्यायाधीश, राकेश कुमार सोनी श्रीवास्तव प्रथम जिला न्यायाधीश रवीन्द्र कुमार शर्मा तृतीय जिला न्यायाधीश, उर्मिला यादव प्र.अ.स. न्यायाधीश के न्यायालय के तृतीय अतिरिक्त जिला न्यायाधीश, मुकेश कुमार शिवहरे सचिव जि.वि.से.प्रा. सुनीता रावत न्यायिक मजिस्ट्रेट प्रथम श्रेणी सीधी, सोनू जैन न्यायिक मजिस्ट्रेट प्रथम श्रेणी , सरिता चौधरी न्यायिक मजिस्ट्रेट प्रथम श्रेणी , कपिल देव काछी न्यायिक मजिस्ट्रेट प्रथम श्रेणी , मुदुल लटौरिया न्यायिक मजिस्ट्रेट प्रथम श्रेणी , अभिषेक साहू न्यायिक मजिस्ट्रेट प्रथम श्रेणी,मनीष कौशिक जिला विधिक सहायता अधिकारी उपस्थित रहे।

जवाहर नवोदय विद्यालय चुरहट में अटल टिकरिंग लैब प्रदर्शनी का आयोजन



मीडिया ऑडीटर, सीधी (निप्र)। जवाहर नवोदय विद्यालय चुरहट में विद्यार्थियों में नवाचार, वैज्ञानिक सोच एवं तकनीकी दक्षता के विकास के उद्देश्य से 13 फरवरी 2026 को अटल टिकरिंग लैब प्रदर्शनी का सफल आयोजन किया गया यह प्रदर्शनी पीएम योजना के अंतर्गत आयोजित की गई कार्यक्रम विद्यालय के प्राचार्य डॉ. डी. के. त्रिपाठी, उप-प्राचार्य एस. के. तिवारी तथा अटल टिकरिंग लैब प्रभारी हरदीप (टीजीटी गणित) के मार्गदर्शन एवं विद्यालय के समस्त स्टाफ के सहयोग से संपन्न हुआ प्रदर्शनी में विद्यार्थियों द्वारा

तैयार किए गए विभिन्न नवाचारी मॉडल एवं तकनीकी प्रोजेक्ट्स का प्रदर्शन किया गया जिन्हें उपस्थित अधिकारियों एवं शिक्षकों ने सराहा इस अवसर पर पीएम योजना के अंतर्गत 40 दिनों के लिए नियुक्त प्रशिक्षक आशीष शर्मा की विशेष उपस्थिति रही उन्होंने विद्यार्थियों को नवाचार, समस्या समाधान तथा वैज्ञानिक दृष्टिकोण के महत्व पर मार्गदर्शन प्रदान किया कार्यक्रम के अंत में एटीएल ट्रेजर आशीष शर्मा ने प्राचार्य, उप-प्राचार्य, अटल टिकरिंग लैब प्रभारी के मार्गदर्शन एवं विद्यालय के समस्त स्टाफ के सहयोग से संपन्न हुआ प्रदर्शनी में विद्यार्थियों द्वारा

हाईकोर्ट के आदेश, बावजूद रात में चल रही हड़्डी फैक्ट्री; प्रदूषण और बीमारियों से परेशान स्थानीय लोगों ने की शिकायत

मीडिया ऑडीटर, सतना (निप्र)। सोहावल इलाके में स्थित एक हड़्डी फैक्ट्री से स्थानीय लोग परेशान हैं आरोप है कि हाईकोर्ट के आदेश के बावजूद यह फैक्ट्री रात के समय अवैध रूप से संचालित हो रही है जिससे आसपास का वातावरण प्रदूषित हो रहा है और बीमारियां फैल रही हैं मेसर्स सोहावल बोन इंडस्ट्रीज नामक यह फैक्ट्री सोहावल स्थित देवीजी मंदिर के बगल में संचालित है, जिसके ठीक पास एक बस्ती भी बसी हुई है फैक्ट्री से निकलने वाली हड़्डियों की सड़ांध और दुर्गंध से सोहावल की बस्ती में रहने वाले लोगों का जीना मुश्किल हो गया है कोर्ट ने 13 दिसंबर 2024 को इस फैक्ट्री के प्रॉपराइटर मोहम्मद असलम निवासी इटौरा, तहसील रघुराजनगर के विरुद्ध आदेश पारित किया था इस आदेश में फैक्ट्री को पूरी तरह बंद करने

और संग्रहित हड़्डियों को हटाने का निर्देश दिया गया था हालांकि, स्थानीय नागरिकों का आरोप है कि इस आदेश का उल्लंघन करते हुए रात के अंधेरे में फैक्ट्री में काम धड़ल्ले से जारी है स्थानीय लोगों ने बताया कि मंदिर, आवासीय कॉलोनी और नेशनल हाईवे के नजदीक होने के बावजूद फैक्ट्री प्रबंधन पर्यावरणीय नियमों का उल्लंघन कर रहा है दुर्गंध के कारण तरह-तरह की बीमारियां फैल रही हैं और वातावरण बुरी तरह प्रदूषित हो रहा है पिछले दिनों शिकायत के बाद जिला प्रशासन ने फैक्ट्री पर ताला लगा दिया था, लेकिन इसके बाद भी यह फिर से संचालित हो रही है स्थानीय नागरिकों ने जिला कलेक्टर, एसडीएम रघुराजनगर ग्रामीण, प्रदूषण नियंत्रण बोर्ड और पुलिस विभागों से एनओसी दिए जाने के बाद ही आगे की कार्यवाही

कहीं अन्यत्र स्थापित करने की मांग कर रहे हैं सोहावल की जनता की शिकायत पर भारतीय नागरिक सुरक्षा संहिता 2023 की धारा 152 के अंतर्गत प्रशासन द्वारा प्रकरण भी दर्ज किया गया था साथ ही प्रदूषण नियंत्रण बोर्ड के वैज्ञानिकों द्वारा प्रतिवेदित किया गया था कि संस्थान की वैधता दिनांक 30 सितंबर 2004 तक थी वर्तमान में संस्थान द्वारा बोर्ड से सम्मति नहीं प्राप्त की गई है इसके बाद भी फैक्ट्री प्रबंधन को कोई प्रभाव नहीं पड़ रहा है इस मामले में हाईकोर्ट जबलपुर ने 24 अक्टूबर 2024 के अपने आदेश में प्रशासन को निर्देशित किया था कि संचालित फैक्ट्री की समस्त प्रक्रियाओं को तुरंत प्रभाव से बंद करें फैक्ट्री में संग्रहीत सभी हड़्डियों को हटाने की व्यवस्था करें इसके बाद सारे विभागों से एनओसी दिए जाने के बाद ही आगे की कार्यवाही

की जाए कुछ दिनों के लिए यह फैक्ट्री बंद रही है लेकिन फिर से यह फैक्ट्री रात के अंधेरे में उसी प्रकार से संचालित की जाने लगी लोगों का कहना है कि बोन हड़्डी के संचालक द्वारा उच्च न्यायालय के फैक्ट्री बंद कर देने के आदेश के बाद भी रात्रि में फैक्ट्री खोलकर चोरी छिपे फैक्ट्री का संचालन किया जाता है और हड़्डी की पिसाई की जाती है लोगों का कहना है कि आसपास का वातावरण दूषित रहता है या तो संचालक यहां से पलायन करे या लोग पलायन करने के लिए मजबूर हो जाएंगे उधर, इस मामले में सिटी मजिस्ट्रेट एल आर जांगड़े ने जहां जांच कराए कि शिकायत पर थाना बैदुन में अपराध क्रमांक 154/2026, धारा 331(4) और 305(ए) बीएनएस के तहत मामला दर्ज किया गया था घटना के बाद, पुलिस टीम ने मुखबिरों और तकनीकी साक्ष्यों की मदद से संदेही धनवंतरी शर्मा को हिरासत में लिया पृच्छाछ में उसने अपने एक साथी के साथ

आरटीओ कार्यालय के बाहर ऑनलाइन दुकानों में चोरी का खुलासा, 2 आरोपी गिरफ्तार

मीडिया ऑडीटर, सिंगरौली (निप्र)। जिले में आरटीओ कार्यालय के बाहर ऑनलाइन दुकानों में हुई चोरी का कोतवाली बैदुन पुलिस ने खुलासा किया है इस मामले में दो आरोपियों को गिरफ्तार किया गया है जिन्होंने लैपटॉप, प्रिंटर और अन्य इलेक्ट्रॉनिक उपकरण चुराए थे पुलिस के अनुसार, यह घटना 9 और 10 फरवरी की मध्यरात्रि को हुई थी। अज्ञात चोरों ने दुकानों के शटर तोड़कर लैपटॉप, प्रिंटर, लेमिनेशन मशीन और अन्य उपकरण चुरा लिए थे। पीड़ित की शिकायत पर थाना बैदुन में अपराध क्रमांक 154/2026, धारा 331(4) और 305(ए) बीएनएस के तहत मामला दर्ज किया गया था घटना के बाद, पुलिस टीम ने मुखबिरों और तकनीकी साक्ष्यों की मदद से संदेही धनवंतरी शर्मा को हिरासत में लिया पृच्छाछ में उसने अपने एक साथी के साथ

मिलकर चोरी करने की बात कबूल की आरोपियों ने चोरी का सामान बेचने की बात भी स्वीकार की जांच के दौरान, पुलिस ने चोरी के 3 प्रिंटर, 1 लेमिनेशन मशीन, 1 इन्वर्टर, यूपीएस और अन्य इलेक्ट्रॉनिक उपकरण बरामद किए चोरी का सामान खरीदने वाले एक अन्य आरोपी को भी इस मामले में शामिल किया गया है जिस पर धारा 61 और 317(5) बीएनएस के तहत कार्रवाई की गई है गिरफ्तार किए गए दोनों आरोपियों को न्यायालय में पेश किया गया है इस मामले में एक अन्य फरार आरोपी की तलाश जारी है पुलिस की इस त्वरित कार्रवाई से क्षेत्र के व्यापारियों ने राहत महसूस की है पुलिस अधीक्षक मनीष खत्री के निर्देशन में कोतवाली बैदुन पुलिस टीम ने इस चोरी के मामले का त्वरित खुलासा किया।

छुहिया घाटी में लगी आग, 6 हेक्टेयर वन क्षेत्र प्रभावित लोगों की सूचना पर पहुंचे वनकर्मी आग बुझाने की कर रहे हैं कोशिश

मीडिया ऑडीटर, सीधी (निप्र)। रामपुर नैकिन थाना अंतर्गत बघवार स्थित छुहिया घाटी में आग लग गई प्रारंभिक जानकारी के अनुसार इस घटना में लगभग 6 हेक्टेयर वन क्षेत्र प्रभावित हुआ है आग तेजी से फैली जिससे पेड़-पौधे और झाड़ियां इसकी चपेट में आ गई हादसे में पर्यावरण और जैव विविधता को नुकसान पहुंचने की आशंका है घटना शनिवार दोपहर 3 बजे की है स्थानीय लोगों ने घाटी क्षेत्र से धुआं और लपटें उठती देख तुरंत फायर ब्रिगेड और वन विभाग को सूचना दी सूचना मिलते ही वन विभाग की टीम सन्नैत हो गई और मौके पर तैनात वनकर्मी आग पर काबू पाने के प्रयास में जुट गए हालांकि, यह क्षेत्र दुर्गम और पहाड़ी होने के कारण आग



बुझाने में चुनौतियों का सामना करना पड़ रहा है बघवार में तैनात वनकर्मी विक्रम सिंह ने बताया कि उन्हें शुरुआत में आग की जानकारी नहीं थी लेकिन चौकीदार मौके पर पहुंच चुके हैं और आग बुझाने की कोशिश की जा रही है उन्होंने यह भी कहा कि टीम लगातार स्थिति पर नजर बनाए हुए है और आग को आगे फैलने से रोकने के लिए हर

संभव प्रयास किए जा रहे हैं आग लगने के कारणों का फिलहाल स्पष्ट पता नहीं चल सका है वन विभाग की ओर से मामले की जांच की बात कही जा रही है, ताकि आग की वास्तविक वजह सामने आ सके वहीं, ग्रामीणों का मानना है कि गर्मी और सूखे मौसम के कारण जंगलों में आग की घटनाएं बढ़ जाती हैं, जिससे हर साल वन संपदा को क्षति होती है।

वन स्टॉप सेंटर पनवार पॉलिटेक्निक कॉलेज में महिला जागरूकता कार्यक्रम आयोजित



मीडिया ऑडीटर, सीधी (निप्र)। कलेक्टर स्वरोचिप सोमवंशी के निर्देशन जिला कार्यक्रम अधिकारी प्रवेश मिश्रा के मार्गदर्शन तथा प्रशासक सरोज खरे के सहयोग से वन स्टॉप सेंटर सीधी के कर्मचारियों द्वारा पनवार पॉलिटेक्निक कॉलेज परिसर में महिला सशक्तिकरण विषय पर जागरूकता कार्यक्रम आयोजित किया गया कार्यक्रम में एनएसएस के छात्र-छात्राओं को वन स्टॉप सेंटर द्वारा प्रदान

की जाने वाली विभिन्न सहायता सेवाओं की विस्तृत जानकारी दी गई तथा हेल्पलाइन के माध्यम से मिलने वाली मदद के बारे में भी बताया गया कार्यक्रम के दौरान बाल विवाह की रोकथाम को लेकर विशेष रूप से जागरूक किया गया छात्राओं को बताया गया कि वे किसी भी समस्या की स्थिति में निडर होकर हेल्पलाइन की सहायता लें उनकी पहचान और जानकारी पूर्णतः गोपनीय रखी जाती है।

कॉम्प्रिहेंसिव मोबिलिटी प्लान के तहत में मैनिट टीम करेगी यातायात सर्वे



मीडिया ऑडीटर, रीवा (निप्र)। शहर में बढ़ते यातायात दबाव, असंतुलित वाहन वृद्धि और सार्वजनिक परिवहन के सीमित उपयोग को ध्यान में रखते हुए कॉम्प्रिहेंसिव मोबिलिटी प्लान के अंतर्गत एक संयुक्त बैठक आयोजित की गई बैठक में यातायात

विभाग, एमपीआरडीसी, पोडब्ल्यूडी, एनएचआई तथा सर्वेक्षण के लिए आई बैठक में निर्णय लिया गया कि मैनिट की टीम रीवा शहर में बेहतर मोबिलिटी व्यवस्था विकसित करने के उद्देश्य से जंक्शन सुधार, पब्लिक ट्रांसपोर्ट के उपयोग, वर्तमान यातायात

समस्याओं एवं पैदल यात्रियों (पेडेस्ट्रियन) की सुविधाओं से संबंधित विस्तृत सर्वे करेगी मैनिट से आई टीम में 10 राज्यों के 28 शहरों से आए 44 छात्र शामिल हैं टीम निर्देशक सह-प्राध्यापक राहुल तिवारी ने जानकारी दी कि शहर के 6 प्रमुख स्थानों पर ट्रैफिक

वॉल्यूम काउंट, ओरिजिन-डेस्टिनेशन आधारित हाउसहोल्ड सर्वे, पीक आवर एनालिसिस और ट्रैफिक फ्लो स्टडी के माध्यम से डेटा संकलित किया जाएगा यह सर्वे 14 फरवरी से 20 फरवरी तक संचालित रहेगा सर्वे से प्राप्त आंकड़ों के आधार पर शहर के

लिए एक डेटा-आधारित यातायात दस्तावेज तैयार किया जाएगा इस अध्ययन के आधार पर भविष्य में चौराहों के लिए सकुलेशन प्लान, सिटी बस की आवश्यकता, पार्किंग एवं यातायात प्रबंधन, बस ट्रांसपोर्ट नेटवर्क के विकास और पब्लिक ट्रांसपोर्ट को बढ़ावा देने

संबंधी योजनाओं पर कार्य किया जा सकेगा इस दौरान नगर निगम से कार्यपालन यंत्री एच.के. त्रिपाठी, सिद्धार्थ सिंह, ट्रैफिक टीआईई अनिमा शर्मा, सुवेदार अखिलेश कुशवाहा, चीफ ऑफ़ेस्टिंग ऑफिसर मुरारी कुमार सहित अन्य अधिकारी एवं कर्मचारी उपस्थित रहे।



कक्षा 10वीं की वोकेशनल विषय से हुई शुरुआत 3502 विद्यार्थियों ने दी परीक्षा



मीडिया ऑडीटर, सीधी (निप्र)। कलेक्टर स्वरोचिप सोमवंशी के निर्देशन और मुख्य कार्यपालन अधिकारी शैलेन्द्र सिंह सोलंकी और डीईओ पवन कुमार सिंह के मार्गदर्शन में माध्यमिक शिक्षा मंडल भोपाल द्वारा हायर सेकेण्डरी सर्टिफिकेट परीक्षा का आयोजन किया जा रहा है हाई स्कूल कक्षा 10वीं की परीक्षा में, पहले दिन जिले के 53 परीक्षा केन्द्रों में व्यावसायिक विषय की परीक्षा आयोजित हुई जिसमें दर्ज

3559 छात्रों में से 3503 विद्यार्थी परीक्षा में उपस्थित रहे, 57 विद्यार्थी परीक्षा में शामिल नहीं हुए परीक्षा शांतिपूर्ण संचालित हो रही है परीक्षा में कानून व्यवस्था बनाये रखने, परीक्षा की पवित्रता बनाये रखने एवं विश्वसनीयता सुनिश्चित करने के लिये कलेक्टर द्वारा 16 पैनल गठित किये गये है सभी एस.डी.एम. डीईओ, एडीपीसी, एपीसी, एडी ट्राइबल, सभी बीईओ द्वारा परीक्षा केन्द्र का निरीक्षण किया जा रहा है।

वकील की दिनदहाड़े गोली मारकर हत्या

कोर्ट जाते वक्त मंदिर के पास फायरिंग; परिजन बोले- जमीन विवाद के चलते मार डाला

मीडिया ऑडीटर, शिवपुरी (निप्र)। जिले में शनिवार को दिनदहाड़े एक वकील की गोली मारकर हत्या कर दी गई। बताया जा रहा है कि एडवोकेट संजय कुमार सक्सेना (57) रोज की तरह बाइक से कोर्ट जा रहे थे। इसी दौरान पहले से घात लगाए बैठे बदमाशों ने ताबड़तोड़ फायरिंग कर दी। वारदात करेरा कस्बे की है। जानकारी के मुताबिक मृतक एडवोकेट का नाम संजय सक्सेना है, जो घिरियाली मोहल्ला पुराना बाजार के निवासी थे। वारदात करेरा इलाके के किले के पीछे स्थित आनंद सागर मंदिर के पास सिद्धन रोड पर हुई है। फिलहाल यह स्पष्ट नहीं हो सका है कि हमलावर पैदल आए थे या किसी गाड़ी से। दूसरे वकील ने देखा, अस्पताल पहुंचाया: बताया जा रहा है कि वारदात के कुछ देर बाद उसी सड़क से गुजर रहे एक अन्य वकील की नजर सड़क पर पड़े संजय सक्सेना



पर पड़ी। उन्होंने तत्काल स्थानीय लोगों की मदद से उन्हें अस्पताल पहुंचाया, जहां डॉक्टर्स ने मृत घोषित कर दिया। एडवोकेट संजय सक्सेना के भाई एडवोकेट कुलदीप सक्सेना ने आरोप लगाया है कि उनके भाई की हत्या गांव सिगदाऊआ के कुछ लोगों ने रंजिश के चलते कराई है। संजय ने गांव में किशोरी जाटव की जमीन का केस लड़ा था, जिसमें किशोरी जाटव जीत गया था। केस हारने के बाद से

आरोपी लगातार धमकियां दे रहे थे कि वे आगे उनके खिलाफ कोई केस न लड़ें। उन्हें जान से मारकर फेंक देने की धमकी दी गई थी। इसके बावजूद संजय सक्सेना मितुआ जाटव के पक्ष में एक अन्य जमीन विवाद का केस लड़ रहे थे। इस जमीन के एक हिस्से पर शिक्षक कमलेश शर्मा का कब्जा बताया गया है। कुलदीप सक्सेना के अनुसार, कमलेश शर्मा केस से हटने या राजीनामा कराने के लिए लगातार दबाव और

कार्रवाई नहीं हुई थी। पुलिस मौके पर पहुंची, जांच शुरू: घटना की जानकारी मिलने पर पुलिस मौके पर पहुंची। मौके का मुआयना कर पंचनामा किया। डेडबॉडी को पोस्टमॉर्टम के लिए भेज दिया है। आस-पास के इलाकों में सर्च ऑपरेशन चल रहा है। सीसीटीवी फुटेज और मोबाइल फोन लोकेशन के जरिए भी आरोपियों को ट्रैक करने की कोशिश की जा रही है। शुरुआती जांच से पता चला है कि यह घटना पहले से प्लान की गई थी। अभिभाषक संघ ने हड़ताल की चेतावनी दी: अभिभाषक संघ के सचिव राम नरेश तिवारी ने हड़ताल की चेतावनी दी है। उन्होंने कहा अगर तत्काल पुलिस आरोपियों की गिरफ्तार नहीं करती तो अभिभाषक संघ सोमवार से न्यायालय में काम बंद कर हड़ताल करेंगे। साथ ही थाने के बाहर भी धरना देंगे।

शादी में हर्ष फायरिंग, दूल्हे सहित 3 पर मामला; चलाते समय बीच में अटका हथियार



मीडिया ऑडीटर, शिवपुरी (निप्र)। शहर के कोतवाली थाना क्षेत्र स्थित होटल उदय विलास में गुरुवार रात एक शादी समारोह के दौरान हर्ष फायरिंग का वीडियो सोशल मीडिया पर वायरल होने के बाद पुलिस ने कार्रवाई की है। वीडियो में दूल्हा सहित तीन लोग खुलेआम हथियारों से फायरिंग करते हुए दिखाई दे रहे हैं। इस मामले में पुलिस ने अज्ञात दूल्हा सहित तीन लोगों के खिलाफ केस दर्ज किया है। जानकारी के अनुसार, यह वीडियो शुक्रवार दोपहर को सामने आया हुआ। बताया जा

रहा है कि यह फुटेज गुरुवार रात होटल उदय विलास में आयोजित शादी समारोह का है। वीडियो में एक युवक कार की छत पर खड़े होकर बंदूक से फायरिंग करता दिख रहा है। वहीं, बगगी पर बैठा दूल्हा भी बंदूक से हर्ष फायर कर रहा है, जबकि उसके पास खड़ा एक रिश्तेदार पिस्टल से लगातार फायरिंग करता नजर आ रहा है। घटना के समय मौके पर सैकड़ों लोगों की भीड़ मौजूद थी, जिससे हर्ष फायरिंग के दौरान किसी भी अनहोनी की आशंका बनी हुई थी। वीडियो में यह भी स्पष्ट दिख रहा है कि

दूल्हा जिस बंदूक से फायर कर रहा था, वह एक बार फायर होने से पहले अटक गई थी। ऐसी स्थिति में गोली किसी भी दिशा में चल सकती थी और एक बड़ा हादसा हो सकता था। वीडियो वायरल होने के बाद कोतवाली पुलिस ने इसका संज्ञान लिया। फरियादी शैलेंद्र गोरख की शिकायत पर अज्ञात दूल्हा सहित तीन अज्ञात लोगों के खिलाफ मामला दर्ज किया गया है। पुलिस का कहना है कि वीडियो के आधार पर आरोपियों की पहचान की जा रही है और जल्द ही उन्हें गिरफ्तार कर लिया जाएगा।

राजनांदगांव में दहशत फैलाने वाले 7 आरोपी गिरफ्तार



राजनांदगांव (निप्र)। पुलिस ने शहर में दहशत फैलाने वाले 'चाली गैंग' का भंडाफोड़ किया है। पुलिस ने गैंग के मुख्य आरोपी शिवम सिन्हा उर्फ चाली समेत कुल 7 बदमाशों को गिरफ्तार किया है। आरोपियों के पास से पुलिस ने 2 पिस्टल, 2 देशी कट्टे और 1 जिंदा कारतूस बरामद किया है। यह कार्रवाई चिखली चौकी पुलिस और साइबर सेल की संयुक्त टीम ने की। जानकारी के मुताबिक, यह मामला 12 फरवरी 2026 का है। शंकरपुर क्षेत्र के लोगों ने पुलिस को सूचना दी थी कि डब्बा मैदान कब्रिस्तान के पास एक युवक 'चाली' अपने साथियों के साथ हथियार लहराकर लोगों को डरा-धमका रहा है। सूचना मिलते ही चिखली चौकी प्रभारी ने टीम बनाकर मौके पर दबिश दी। पुलिस को देखते ही आरोपी भागने लगे, लेकिन पुलिस ने घेराबंदी कर सभी को पकड़ लिया। पूछताछ में मुख्य आरोपी शिवम सिन्हा उर्फ चाली ने बताया कि उसने अपने साथी विक्की देशमुख के साथ मिलकर मध्यप्रदेश के धार-बड़वानी क्षेत्र से ये हथियार खरीदे थे। पुलिस की पूछताछ में गिराह के अन्य सदस्यों के नाम भी सामने आए। इसके बाद साइबर सेल की मदद से पुलिस ने दुर्ग और धमतरी तक जाल बिछाकर बाकी आरोपियों को भी गिरफ्तार कर लिया। पुलिस के अनुसार, गिरफ्तार किए गए अधिकांश आरोपियों पर पहले से केस दर्ज हैं।

शिवपुरी के मंदिर और गुमटी में चोरी, दानपात्र; पूजा सामग्री और दुकान का सामान ले उड़े चोर

मीडिया ऑडीटर, शिवपुरी (निप्र)। शहर के पोहरी बस स्टैंड के पीछे स्थित एक मंदिर और पास की गुमटी में अज्ञात चोरों ने ताले तोड़कर चोरी की वारदात को अंजाम दिया। इस घटना का पता शनिवार सुबह उस समय चला जब मंदिर में पूजा करने पहुंचे दीपक रजक ने ताले टूटे देखे। दीपक रजक ने बताया कि वे प्रतिदिन की तरह सुबह मंदिर में पूजा के लिए पहुंचे थे। इस दौरान उन्होंने मंदिर के मुख्य द्वार का ताला टूटा हुआ पाया। पास ही उनकी गुमटी में संचालित दुकान का ताला भी



अज्ञात चोरों ने तोड़ दिया था। चोर मंदिर से दानपात्र, घंटा सहित अन्य पूजा सामग्री चुरा ले गए। इसके अलावा, मंदिर परिसर में रखे दुकान के सामान और गुमटी में रखे व्यापारिक सामान को भी चोरों ने पार कर दिया। दीपक रजक ने यह भी

बताया कि करीब डेढ़ साल पहले भी इसी मंदिर में चोरी की घटना हुई थी, जिसका अब तक कोई खुलासा नहीं हो सका है। सूचना मिलने के बाद पुलिस मौके पर पहुंची और घटनास्थल का मुआयना किया। पुलिस ने मामले की जांच शुरू कर दी है।

बस-ट्रक की भिड़ंत, महिला की मौत; 7 घायल, 4 की हालत गंभीर

मीडिया ऑडीटर, शिवपुरी (निप्र)। जिले के लुकवासा क्रॉसिंग पर शनिवार दोपहर नेशनल हाइवे-46 पर एक भीषण सड़क हादसा हो गया। यहां सवारियों से भरी एक बस और ट्रकों से लदे आयशर ट्रक की आमने-सामने जोरदार टक्कर हो गई। हादसे में एक महिला की मौत हो गई, जबकि 7 लोग घायल हुए हैं। इनमें से 4 की हालत गंभीर बताई जा रही है। सूचना मिलने पर पुलिस मौके पर पहुंची और एंबुलेंस की मदद से घायलों को मेडिकल कॉलेज भेजा। पुलिस ने मामला दर्ज कर जांच शुरू कर दी है। जानकारी के अनुसार,



क्षत्रिय बंधु ट्रेवलस की बस (क्रमांक एमपी 41 पी 1380) शिवपुरी से गुना की ओर जा रही थी। लुकवासा कस्बे में सवारियों उतारने के बाद, बस जैसे ही क्रॉसिंग से हाइवे पर चढ़ रही थी, तभी गुना की ओर से आ रहे ट्रकों से भरे आयशर ट्रक ने उसे टक्कर मार दी। डॉक्टरों

ने रवीना पंथ (25) पत्नी बिंदु पंथ को मृत घोषित कर दिया। रवीना अपने मायके मनियर से ससुराल ग्याना जा रही थीं। ये हुए घायल, मेडिकल कॉलेज में इलाज जारी: हादसे में प्रदीप पुत्र बाईसराम धाकड़ (27) निवासी बदरवास, शंकर छारी पुत्र रामसेवक छारी

निवासी डबरपुरा बैराड़, प्रकाश चंद कुशवाह निवासी बारई बदरवास और रामकुमार आदिवासी (35) निवासी अशोकनगर सहित अन्य लोग गंभीर रूप से घायल हुए हैं। सभी घायलों का उपचार मेडिकल कॉलेज में जारी है। बाल-बाल बचे बेलपत्र तोड़ने आए बच्चे: हादसे के समय दो बच्चे शिवरात्रि के लिए बेलपत्र तोड़ने हाइवे किनारे पहुंचे थे। उन्होंने अपनी स्कूटी सड़क किनारे खड़ी कर थोड़ी दूरी पैदल तय की थी, तभी यह दुर्घटना हुई। कुछ ही मिनटों के अंतराल ने उनकी जान बचा ली। पुलिस हादसे के कारणों की पड़ताल कर रही है।

सामान्य-सभा के बाहर कांग्रेसियों का प्रदर्शन, एफआईआर नगर निगम की सामान्य सभा के दौरान किया चक्काजाम, लिंगियाडीह में अवैध कब्जा हटाने पर हंगामा

मीडिया ऑडीटर, बिलासपुर (निप्र)। नगर निगम की सामान्य सभा की बैठक के बीच लिंगियाडीह आवास के मुद्दे पर सदन के बाहर चक्काजाम करने वाले कांग्रेस नेताओं पर पुलिस ने रास्ता रोकने और बलवा का केस दर्ज किया है। बता दें कि शुक्रवार को सामान्य सभा के दौरान कांग्रेस पार्षद दल ने जमकर हंगामा मचाया। इस दौरान भोजन अवकाश के बीच ऑडिटोरियम के सामने करीब एक घंटे तक सड़क जाम कर दिया था। इसके चलते पुलिस को ट्रैफिक डायवर्ट करना पड़ा। दरअसल, सामान्य सभा के दौरान लिंगियाडीह के पार्षद दिलीप पाटिल ने 84 दिन से आंदोलन पर बैठे रहवासियों को बुला लिया। इस दौरान उन्होंने मेयर पूजा विधानी से कहा कि वार्ड के लोग ज्ञापन



देने आए हैं, वे बाहर आकर ले लें। मेयर ने साफ कहा कि ज्ञापन देना है तो ऑफिस आएँ, यह सदन है और इसकी अपनी गरिमा है। यहीं से हंगामा शुरू हो गया। भाजपा और कांग्रेस पार्षदों में तीखी बहस धक्कामुक्की तक पहुंच गई। सत्ता पक्ष के पार्षदों ने दिलीप पाटिल पर राजनीति करने का आरोप लगाया। इसी बात को लेकर तीखी बहस शुरू हो गई

और मामला धक्कामुक्की तक पहुंच गया। हंगामा और विवाद के चलते सामान्य सभा भोजन अवकाश तक स्थगित कर दी गई। भाजपा पार्षद के आरोप पर भड़का आक्रोश: सामान्य सभा में भाजपा पार्षद जय वाधवानी ने आरोप लगाया कि वार्ड-52 के पार्षद दिलीप पाटिल ने सरकारी जमीन पर कब्जा कर दुकान, स्कूल और

मकान बनाकर किएर पर दिया है। निजी फायदे के लिए लोगों को आंदोलन करा रहे हैं। आंदोलन के बहाने वो राजनीति कर रहे हैं और अब सामान्य सभा में भी इस मुद्दे पर राजनीति कर रहे हैं। उनकी बातों को सुनकर दिलीप पाटिल समेत कांग्रेस पार्षद दल के सदस्य भड़क गए। जिसके बाद वो आंदोलनकारियों के साथ सड़क पर आ गए।

करैरा में कांवड़िए की मौत, अज्ञात चालक पर केस दर्ज तेज रफ्तार कार ने मारी टक्कर, झांसी की ओर से आ रही थी सफेद रंग की स्विफ्ट

मीडिया ऑडीटर, शिवपुरी (निप्र)। जिले के करैरा थाना क्षेत्र में शनिवार को एक सड़क हादसे में कांवड़ लेकर लौट रहे एक युवक की मौत हो गई। यह घटना एबी रोड स्थित इंडियन पेट्रोल पंप के सामने हुई, जहां एक तेज रफ्तार कार ने सड़क पार कर रहे कांवड़िए नारायण पाल को टक्कर मार दी। पुलिस से मिली जानकारी के अनुसार, ग्राम चंदावनी निवासी गोलू पाल ने इस संबंध में रिपोर्ट दर्ज कराई है। उन्होंने बताया कि 14 फरवरी 2026 को वह अपने ताऊ नारायण पाल के साथ कांवड़ भरकर लौटे थे। वे दोनों एबी रोड पर इंडियन पेट्रोल पंप के सामने खड़े थे। इसी दौरान नारायण पाल शौचालय के लिए सड़क पार कर रहे थे। तभी झांसी की ओर से आ रही सफेद रंग की स्विफ्ट कार के अज्ञात चालक ने तेज



और लापरवाहीपूर्वक वाहन चलाते हुए उन्हें जोरदार टक्कर मार दी। टक्कर लगने से नारायण पाल सड़क पर गिर पड़े। उनके सिर के पीछे, दाहिने कान और दाहिने हाथ में गंभीर चोटें आईं और खून बहने लगा। मौके पर मौजूद उत्तम पाल और महेश पाल ने घायल कांवड़िए को तत्काल सामुदायिक स्वास्थ्य

केंद्र करैरा पहुंचाया। सामुदायिक स्वास्थ्य केंद्र में डॉक्टरों ने जांच के बाद नारायण पाल को मृत घोषित कर दिया। करैरा थाना पुलिस ने फरियादी गोलू पाल की रिपोर्ट पर अज्ञात कार चालक के खिलाफ भारतीय न्याय संहिता (बोपनएस) की धारा 106(1) के तहत मामला दर्ज कर जांच शुरू कर दी है।

सुदूर वनांचल में बच्चों के उज्ज्वल भविष्य लिए नई पहल शासकीय पूर्व माध्यमिक शाला सिंगरौली में मानसिक स्वास्थ्य एवं निःशुल्क नेत्र जाँच शिविर का सफल आयोजन

मीडिया ऑडीटर, एमसीबी (निप्र)। स्वास्थ्य विभाग सामुदायिक स्वास्थ्य केंद्र जनकपुर द्वारा अपनी सामाजिक प्रतिबद्धता को साकार करते हुए विकासखंड भरतपुर के अंतर्गत सुदूर वनांचल क्षेत्र स्थित शासकीय पूर्व माध्यमिक शाला सिंगरौली में मानसिक स्वास्थ्य जागरूकता एवं निःशुल्क नेत्र जाँच शिविर का सफल आयोजन किया गया। इस विशेष शिविर का उद्देश्य विद्यार्थियों को शारीरिक स्वास्थ्य के साथ-साथ मानसिक रूप से भी सशक्त बनाना था, ताकि वे तनावमुक्त वातावरण में अध्ययन कर सकें और सर्वांगीण विकास की दिशा में आगे बढ़ सकें। खंड न्कितसा अधिकारी डॉ. आर. के. रमन के कुशल



मार्गदर्शन में आयोजित इस कार्यक्रम में किशोर अवस्था में मानसिक स्वास्थ्य की महत्ता पर विशेष जोर दिया गया। शिविर के दौरान आयुष चिकित्सा अधिकारी डॉ. शिवपाल सिंह ने छात्र-छात्राओं को मानसिक स्वास्थ्य से जुड़ी महत्वपूर्ण जानकारी दी और बताया कि मानसिक संतुलन, आत्मविश्वास और सकारात्मक

सोच शिक्षा तथा जीवन में सफलता के लिए अत्यंत आवश्यक हैं। कार्यक्रम के अंतर्गत विद्यार्थियों के लिए निःशुल्क नेत्र परीक्षण एवं परामर्श शिविर भी लगाया गया, जिसमें आधुनिक उपकरणों के माध्यम से बच्चों की आंखों की विस्तृत जाँच की गई। इस दौरान आर. एस. चेचाम द्वारा जिन

विद्यार्थियों में दृष्टि दोष पाया गया, उन्हें आवश्यक परामर्श देते हुए सावधानी बरतने की सलाह दी गई, ताकि समय रहते उपचार कर भविष्य की समस्याओं से बचा जा सके। पूरे कार्यक्रम के सुव्यवस्थित संचालन में विकासखंड कार्यक्रम प्रबंधक सुलेमान खान की भूमिका अत्यंत सराहनीय रही। उनके कुशल प्रबंधन,



समन्वय और व्यवस्था के कारण बड़ी संख्या में विद्यार्थियों ने बिना किसी असुविधा के स्वास्थ्य सेवाओं का लाभ प्राप्त किया। इस सराहनीय पहल से प्रसन्न होकर शाला प्रबंधन समिति एवं अभिभावकों ने स्वास्थ्य विभाग के प्रति आभार व्यक्त किया और कहा कि इस प्रकार के शिविर बच्चों के

शारीरिक व मानसिक विकास के लिए अत्यंत लाभकारी हैं। स्वास्थ्य विभाग ने भी यह संकल्प दोहराया कि भविष्य में विकासखंड के अन्य सुदूर और वनांचल क्षेत्रों में भी इसी प्रकार के जागरूकता एवं स्वास्थ्य शिविर आयोजित किए जाएंगे, ताकि हर बच्चे तक बेहतर स्वास्थ्य सेवाएँ पहुँचाई जा रही है।

12वीं के छात्र ने की आत्महत्या, बोर्ड परीक्षा के बीच फांसी लगाकर दी जान



मीडिया ऑडीटर, शिवपुरी (निप्र)। शहर की करौंदी कॉलोनी में 12वीं कक्षा के एक छात्र ने फांसी लगाकर आत्महत्या कर ली। यह घटना शुक्रवार को हुई। पुलिस ने मर्ग कायम कर शनिवार को शव का पोस्टमार्टम कराया और मामले की जांच शुरू कर दी है। मृतक छात्र की पहचान नमन राठौर के रूप में हुई है। वह 12वीं कक्षा का छात्र था और इन दिनों उसकी बोर्ड परीक्षाएं चल रही थीं। नमन एक पेपर दे चुका था। घटना के समय नमन घर

पर अकेला था। उसके पिता मिथुन राठौर अपनी पत्नी के साथ बागेश्वर धाम दर्शन के लिए निकले थे। बताया गया कि जब वे झांसी पहुंचे, तभी उन्हें लेकर पोस्टमार्टम के लिए भेजा। पुलिस को घटनास्थल से कोई सुसाइड नोट नहीं मिला है। आत्महत्या के कारणों का फिलहाल खुलासा नहीं हो सका है और पुलिस मामले की गहनता से जांच कर रही है।

मंदसौर में रात को 30 लीटर नकली घी जब्त

दो लीटर नकली शहद भी मिली, सोयाबीन तेल, केमिकल से बनाते थे

मीडिया ऑडीटर, मंदसौर (निप्र)। मंदसौर शहर में मिलावटी खाद्य पदार्थों के खिलाफ बड़ी कार्रवाई की है। शुक्रवार-शनिवार की दरमियानी रात अभिनंदन नगर स्थित कर्मचारी कॉलोनी क्षेत्र में संचालित नकली घी बनाने की फैक्ट्री का पर्दाफाश किया और मौके से लगभग 25 से 30 लीटर नकली घी और करीब दो लीटर नकली शहद जब्त किया गया है। पुलिस को मुखबिर से सूचना मिली थी कि अभिनंदन नगर क्षेत्र में नकली घी बनाने का अवैध कारोबार संचालित किया जा रहा है। सूचना मिलते ही प्रशासन हरकत में आया और रात करीब साढ़े 12 बजे सीएसपी जितेंद्र कुमार भास्कर, सिटी कोतवाली टीआई पुष्पेंद्र सिंह राठौर तथा नई आबादी टीआई कुलदीप सिंह राठौर के नेतृत्व में बड़ी संख्या में पुलिस बल और फूड सेफ्टी टीम ने मौके पर दबिश दी। बताया जा



रहा है कि जब पुलिस टीम मौके पर पहुंची, उस समय आरोपी नकली घी तैयार करने की प्रक्रिया में लगे हुए थे।

सोयाबीन तेल और केमिकल से बन रहा था नकली घी: प्रारंभिक जांच में सामने आया है कि आरोपी डालडा और सोयाबीन तेल को गर्म कर उसमें केमिकल और आर्टिफिशियल देसी घी फ्रेगेंस मिलाकर नकली घी तैयार कर रहे थे। यह घी देखने और खुशबू में

देसी घी जैसा प्रतीत हो, इसके लिए विशेष रसायन का उपयोग किया जा रहा था। मौके से नकली घी बनाने में उपयोग होने वाला सोयाबीन तेल, केमिकल, बर्तन, गैस सिलेंडर, चूल्हा और अन्य उपकरण भी जब्त किए गए हैं।

कार्रवाई के दौरान पुलिस ने डेढ़ से दो लीटर नकली शहद भी बरामद किया है। फूड सेफ्टी टीम ने जब्त घी और शहद के सैंपल लेकर प्रयोगशाला जांच के लिए भेज दिए हैं। रिपोर्ट आने के बाद

आगे की सख्त कार्रवाई की जाएगी।

4 से 6 मोबाइल और 2 से 3 मोटरसाइकिल जब्त : दबिश के दौरान पुलिस ने 4 से 6 मोबाइल फोन और 2 से 3 मोटरसाइकिलें भी जब्ती में ली हैं। तलाशी के दौरान कुछ आपत्तिजनक वस्तुएं भी मिली हैं, जो संभवतः चोरी की हो सकती हैं। इस संबंध में पुलिस जांच कर रही है।मौके से पुलिस ने नानू पिता वज्जु बागरी, बंशी पिता राजेश बागरी और करण पिता गौरिया बागरी को गिरफ्तार किया है। तीनों कर्मचारी कॉलोनी, अभिनंदन नगर (मंदसौर) के निवासी हैं और आपस में रिश्तेदार बताए जा रहे हैं। यही लोग इस नकली घी फैक्ट्री का संचालन कर रहे थे। पुलिस ने आरोपियों के खिलाफ विभिन्न धाराओं में प्रकरण दर्ज कर कानूनी कार्रवाई शुरू कर दी है।

ग्रामीण क्षेत्रों में 500 से 1000 रुपए किलो बेचते थे

देवास में भोपाल-इंदौर हाईवे पर ओवरहाइट भूसा ट्रक जब्त

देवास पुलिस की कार्रवाई में चार वाहन पकड़े, ड्राइवरों पर केस दर्ज

मीडिया ऑडीटर, देवास (निप्र)। देवास पुलिस ने भोपाल-इंदौर हाईवे पर यातायात बाधित करने और खतरनाक तरीके से ओवरहाइट भूसा ले जा रहे चार ट्रकों को जब्त किया है। यह कार्रवाई शनिवार सुबह गस्त के दौरान रसूलपुर चौराहा (टाटा शोरूम के पास) पर की गई। पुलिस ने ड्राइवरों के खिलाफ भारतीय न्याय संहिता और मोटर व्हीकल एक्ट के तहत मामला दर्ज किया है।

औद्योगिक क्षेत्र थाना प्रभारी निरीक्षक शशिकांत चौरसिया के नेतृत्व में गठित विशेष टीम ने इन ट्रकों को लापरवाहीपूर्वक चलते देखा। ड्राइवरों द्वारा ट्रकों को लहराते हुए चलाया जा रहा था और हाईवे के बीचों-बीच खड़ा कर दिया गया था, जिससे



आवागमन पूरी तरह बाधित हो गया और लंबा जाम लग गया। इससे आम जनता को भारी असुविधा का सामना करना पड़ा।

पुलिस ने तत्काल घेराबंदी

कर चारों ट्रकों को जब्त कर लिया और चालकों के खिलाफ वैधानिक कार्रवाई शुरू की। जब्त किए गए वाहनों में वाहन क्र.04HE5251 - गणेश पिता भागचंद कपाड़िया (विदिशा),

वाहन क्र. MP04YE9551 - मोनु कपाड़िया पिता द्वारकाप्रसाद (विदिशा), वाहन क्र. एमपी13जेडजी0891 - राजा खान पिता बसीर खान (भोपाल), वाहन क्र. एमपी11एच0105 - हनीफ खान पिता हबीब खान (भोपाल) शामिल हैं।

चारों आरोपियों के विरुद्ध केस दर्ज किया गया है। पुलिस अधीक्षक पुनीत गेहलोद ने यातायात नियमों का उल्लंघन करने वालों के खिलाफ सख्त कार्रवाई के निर्देश दिए हैं। पुलिस ने कहा है कि सड़क सुरक्षा और जन-सुविधा उनकी सर्वोच्च प्राथमिकता है और यातायात नियमों का उल्लंघन कर आमजन की जान जोखिम में डालने वालों के खिलाफ सख्त कार्रवाई जारी रहेगी।

बीना में चलती ट्रेन से गिरा यूपी का यात्री

गंभीर हालत में सागर रेफर; इटारसी से बनारस जा रहा था



मीडिया ऑडीटर, बीना (निप्र)। बीना के मालखेड़ी रेलवे स्टेशन के पास शुक्रवार को एक बड़ा हादसा हो गया, जहां चलती ट्रेन से गिरकर एक यात्री बुרי तरह घायल हो गया। घायल की गंभीर स्थिति को देखते हुए उसे प्राथमिक इलाज के बाद जिला अस्पताल सागर के लिए भेज दिया गया है।

इटारसी से बनारस जा रहा था: जानकारी के मुताबिक,

घायल यात्री की पहचान सुरेंद्र कुमार (पिता कतवारू) के रूप में हुई है। वह उत्तरप्रदेश के आजमगढ़ जिले के पाकड़पुर (माहुल खास) का रहने वाला है। बताया जा रहा है कि सुरेंद्र इटारसी से बनारस जाने के लिए ट्रेन में सवार हुआ था, लेकिन बीना के मालखेड़ी स्टेशन के पास अचानक वह नीचे गिर गया।

RPF और डायल 112 ने

की मदद : ट्रेन से यात्री के गिरने की सूचना मिलते ही आरपीएफ की टीम तुरंत मौके पर पहुंची। घायल को तत्काल डायल 112 की मदद से बीना के सिविल अस्पताल ले जाया गया। डॉक्टरों ने शुरुआती इलाज तो किया, लेकिन सिर और शरीर के अन्य हिस्सों में गहरी चोट होने के कारण उसे बेहतर इलाज के लिए सागर जिला अस्पताल रेफर करना पड़ा।

परिजनों को दी सूचना: हादसे के कारणों का अभी तक पता नहीं चल सका है। पुलिस इस बात की जांच कर रही है कि यात्री पायदान पर खड़ा था या किसी और वजह से उसका संतुलन बिगड़ा। फिलहाल, बीना पुलिस ने घायल के पास मिले दस्तावेजों के आधार पर आजमगढ़ में रहने वाले उसके परिजनों को हादसे की खबर दे दी है।

मीडिया ऑडीटर, इटारसी (निप्र)। इटारसी में आबकारी विभाग ने अवैध शराब के खिलाफ बड़ी कार्रवाई की है। विभाग ने एक कार से 8 पेटी देसी प्लेन मदिरा जब्त की, जिसकी मात्रा लगभग 72 लीटर है। जब्त शराब की कीमत करीब 30 हजार रुपए आंकी गई है, जबकि वाहन सहित कुल ज़ी का अनुमानित मूल्य 1 लाख 20 हजार रुपए बताया जा रहा है। यह कार्रवाई गुरुवार की रात को मुखबिर की सूचना पर की गई। आबकारी टीम ने सिंधी कॉलोनी क्षेत्र में संदिग्ध रूप से खड़ी एक कार की तलाशी ली, जिसमें देसी शराब की पेटियां बरामद हुईं। कार सूरजगंज चौहाना और नगरपालिका रोड के बीच खड़ी मिली थी। जिस ठुकान के सामने कार खड़ी थी, वह बंद पाई गई।

कार और शराब दोनों को

6 माह से पानी नहीं, छात्रावास के 50 बच्चों ने किया चक्काजाम



मीडिया ऑडीटर, खरगोन (निप्र)। सेगांव के तलकपुरा में शुक्रवार शाम 6 बजे शासकीय सीनियर आदिवासी बालक छात्रावास के करीब 50 बच्चों ने पीने के पानी की समस्या को लेकर खंडवा-वड़ोदरा हाईवे पर चक्काजाम कर दिया। बच्चों का आरोप है कि पिछले छह महीनों से छात्रावास में पानी की गंभीर किल्लत बनी हुई है। कई बार शिकायत के बाद भी समस्या का समाधान नहीं हुआ। प्रदर्शन के दौरान बच्चों ने सरपंच हाथ-हाथ के नारे लगाए। करीब एक घंटे तक सड़क के दोनों ओर आधा किलोमीटर तक वाहनों की कतार लग गई। राहगीरों को काफी परेशानी उठना पड़ी।

इटारसी में कार से 8 पेटी देसी शराब जब्त

आबकारी विभाग ने कार और शराब जब्त किया; आरोपी के खिलाफ मामला दर्ज



जब्त कर मामला दर्ज किया: आबकारी विभाग अब आसपास के सीसीटीवी कैमरों की फुटेज खंगाल रहा है ताकि यह पता चल सके कि शराब कार में पहले से रखी थी या बाद में रखी गई।

इस मामले में अज्ञात आरोपी के खिलाफ आबकारी अधिनियम 1915 की धारा 34(2) के तहत प्रकरण दर्ज किया गया है। कार और शराब दोनों को जब्त

कर आगे की विवेचना शुरू कर दी गई है। इस कार्रवाई में सहायक जिला आबकारी अधिकारी अशोक माहौर, उपनिरीक्षक के.के.पड़रिया, आबकारी मुख्य आरक्षक दुर्गाप्रसाद माझी, आरक्षक मदन रघुवंशी, राजेश गौर, दुर्गेश पथरिया, धर्मेन्द्र बारो और नगर सैनिक रामावतार यादव सहित कई अधिकारियों की महत्वपूर्ण भूमिका रही।

हरदा में डोडाचूरा के साथ एक आरोपी गिरफ्तार

राजस्थान से बिना नंबर की बाइक पर बेचने ला रहा था मादक पदार्थ



डोडाचूरा बरामद किया गया, जिसकी अनुमानित कीमत लगभग 18,700 रुपये है।

पुलिस ने आरोपी के कब्जे से बिना नंबर की होंडा शाइन मोटरसाइकिल भी जब्त की, जिसकी अनुमानित कीमत 20,000 रुपये है। आरोपी मोटरसाइकिल के वैध दस्तावेज प्रस्तुत नहीं कर सका। हरदा पुलिस ने सुशील मालवीय के खिलाफ अपराध क्रमांक 99/26, धारा

8/15 एनडीपीएस एक्ट के तहत मामला दर्ज कर जांच शुरू कर दी है। आरोपी को शनिवार को कोर्ट में पेश किया गया, जहां से उसे न्यायिक हिरासत में जेल भेज दिया गया है। इस कार्रवाई में एएसआई जितेंद्र राजपूत, आरक्षक प्रदीप मालवीय और आरक्षक नीलेश पटेल का विशेष योगदान रहा। पुलिस ने बताया कि अवैध मादक पदार्थों के खिलाफ उनकी कार्रवाई लगातार जारी रहेगी।

हाइवे-18 पर मुरम से भरा डंपर किया जब्त, ईट भट्टों पर भी नजर



मीडिया ऑडीटर, सलामतपुर (निप्र)। रायसेन कलेक्टर के निर्देश पर जिले में अवैध खनन और खनिज परिवहन के खिलाफ सख्ती बढ़ा दी गई है। इसी के तहत खनिज विभाग की उड़नदस्ता टीम ने भोपाल-विदिशा हाईवे-18 पर मुरम से भरे एक डंपर को पकड़ा। डंपर (एमपी 04 एचई 2734) बिना वैध अनुमति के मुरम का परिवहन कर रहा था। दस्तावेजों की जांच में अवैध परिवहन की पुष्टि हुई। इसके बाद वाहन को जब्त कर सलामतपुर पुलिस के सुपुर्द कर दिया गया। खनिज विभाग के अधिकारियों ने बताया कि वाहन मालिक पर मध्यप्रदेश खनिज नियम, 2022 के तहत जुर्माना लगाया जाएगा। प्रकरण कलेक्टर न्यायालय में प्रस्तुत किया जाएगा। विभाग की टीम हाईवे-18 पर लगातार निगरानी कर रही है। इससे पहले ही सलामतपुर थाना क्षेत्र में अवैध रूप से ईटों का परिवहन करते हुए तीन वाहनों पर कार्रवाई हो चुकी है। इसके बावजूद इलाके में बिना अनुमति ईट भट्टों का संचालन जारी है। ग्रामीणों का आरोप है कि इन भट्टों से बनी ईटें भोपाल भेजी जाती हैं और ऊंचे दामों पर बेची जाती हैं। ग्रामीणों ने बताया कि भट्टों से निकलने वाले धुएँ से गांवों में सांस की बीमारियाँ बढ़ रही हैं। बच्चे और बुजुर्ग ज्यादा प्रभावित हो रहे हैं। ग्रामीणों ने रायसेन कलेक्टर से मांग की है कि अवैध भट्टों और खनिज परिवहन पर सख्त और लगातार कार्रवाई की जाए। खनिज विभाग के सुमित गुप्ता ने कहा कि इन मामलों में नियमों के तहत कार्रवाई की जाएगी। आगे भी अभियान जारी रहेगा।

सिंचाई करते समय महिला को लगा करंट, मौत :छतरपुर में पंप चालू करते समय तार

साड़ी में फंसा, पैर चपेट में आया

मीडिया ऑडीटर, छतरपुर (निप्र)। छतरपुर जिले के मातृगुवां थाना क्षेत्र के ग्राम मातृगुवां में खेत पर सिंचाई करते समय करंट लगने से 60 वर्षीय महिला की मृत्यु हो गई। यह घटना शुक्रवार दोपहर बाद की बताई जा रही है। मृतका की पहचान मातृगुवां निवासी कालिया बाई अहिरवार (60) पत्नी मोतीलाल अहिरवार के रूप में हुई है। परिजनों के अनुसार, कालिया बाई दोपहर में खेत पर सिंचाई के लिए गई थीं। पानी का पंप चालू करते समय एक तार उनकी साड़ी में फंस गया, जिससे उनके पैर में करंट लग गया। करंट लगते ही वह मौके पर बेहोश होकर गिर पड़ीं। उस समय खेत पर कोई अन्य व्यक्ति मौजूद नहीं था। परिजनों को जानकारी मिलने पर वे उन्हें तुरंत निजी वाहन से मातृगुवां अस्पताल ले गए, जहां डॉक्टरों ने जांच के बाद उन्हें मृत घोषित कर दिया। घटना के बाद परिजन देर शाम करीब 6 बजे महिला के शव को जिला अस्पताल छतरपुर लेकर पहुंचे। शव को पीएम हाउस में रखवाया गया है। सूर्यास्त होने के कारण शनिवार को पोस्टमार्टम कराया जाएगा। पुलिस ने मर्ग कायम कर मामले की जांच शुरू कर दी है। प्रारंभिक जांच में यह मामला विद्युत करंट लगने से हुई मौत का प्रतीत हो रहा है।

खंडहर में छिपा रखी थी अवैध शराब,

आरोपी को गिरफ्तार किया

मीडिया ऑडीटर, खंडवा (निप्र)। रेलवे के खंडहर मकान के पास से आरोपी आकाश उर्फ रजत पिता राजकुमार सोनकर निवासी लोहारी नाका को गिरफ्तार किया है। कोतवाली पुलिस के अनुसार सोनकर के कब्जे से 28 हजार रुपए की शराब जब्त की है। उसके खिलाफ आबकारी एक्ट के तहत केस दर्ज किया है। वहीं, जावर पुलिस ने आरोपी शुभम पिता दिनेश चौहान निवासी सिगाजी रोड जावर, मूंदी पुलिस ने आरोपी नर्मदा प्रसाद पिता सुभान चित्तोले निवासी मूंदी व हरसूद पुलिस ने आरोपी रामकिशन पिता राम दास लौवंशी निवासी ग्राम मोजवाड़ी के कब्जे से अवैध शराब जब्त की है। सभी आरोपियों के खिलाफ केस दर्ज किया है।

बच्चों के साथ महिला ने रस्सी बांध रोका राम अयोध्या गार्डन का रास्ता, 1 घंटे अफरा-तफरी

मीडिया ऑडीटर, रायसेन (निप्र)। ‘अंतिम आवेदन’ लिखकर जनसुनवाई में पहुंची महिला की गुहार भी बेअसर रही तो मजबूर मां सड़क पर उतर आईं। मंगलवार को तीन बच्चों और पेट्रोल की केन के साथ कलेक्ट्रेट पहुंची विनीता कुशवाह को समाधान का आश्वासन मिला था। दो दिन बाद गुरुवार शाम वही महिला सांची रोड स्थित राम अयोध्या गार्डन के रास्ते पर रस्सी बांधकर बच्चों संग बैठ गईं। अंदर शादी थी, बाहर हक की लड़ाई। शाम साढ़े सात बजे से करीब एक घंटे तक रास्ता बंद रहा। पार्किंग में गाड़ियों का प्रवेश रुका। बारात पक्ष का समय नजदीक था। लड़की पक्ष में हड़कंप मच गया। पहले परिजन और स्थानीय लोग समझाते रहे, लेकिन महिला नहीं मानी।



बाद में प्रशासन को सूचना दी गई। विनीता का आरोप है कि पति की कैंसर से मौत के बाद से उसके जेट जमीन पर कब्जा करने की कोशिश कर

रहे हैं। गार्डन से सटा 10-12 फीट चौड़ा रास्ता और पार्किंग एरिया वह अपने हिस्से की जमीन बता रही है। उसका कहना है कि जमीन को आम

रास्ता घोषित कर स्थायी कब्जे की तैयारी है। एक साल से वह थाने, तहसील और कलेक्ट्रेट के चक्कर काट रही है।

सूचना पर पहुंचे नायब तहसीलदार शैलेश सिंह ने समझाइश दी। मामला जल्द निराकरण का आश्वासन दिया। इसके बाद महिला रास्ता छोड़ने को राजी हुई। मामला कोर्ट में विचाराधीन इमहिला ने सीमांकन के आधार पर दावा किया है।

250 का प्रकरण तहसील न्यायालय में लंबित है। सीमांकन में निशान चिह्नित होते हैं, उसी आधार पर भ्रम हुआ होगा। मामले को जल्द निराकृत कराने का प्रयास करेंगे। -शैलेश सिंह, नायब तहसीलदार रायसेन

यह है विवाद राम अयोध्या गार्डन के संचालक गणेश कुशवाह और उनके छोटे भाई की पत्नी के बीच जमीन बंटवारे का विवाद है। गार्डन के मुख्य गेट के अलावा सटे हिस्से से दूसरा प्रमुख रास्ता और बड़ा पार्किंग एरिया है। शादी समारोहों में इसी रास्ते का उपयोग होता है। पीड़िता इसी हिस्से को अपने हिस्से की जमीन बता रही है।

एक साल से भटक रही हूं इएक साल से थाने, तहसील, कलेक्ट्रेट के चक्कर लगा रही हूं। अंतिम आवेदन भी दे दिया। ये मेरी जगह है, इसलिए मैंने रास्ता रोका। अगर आज छोड़ दूँ तो ये हमेशा के लिए आम रास्ता बन जाएगा। तीन बच्चों के साथ दर-दर भटककर थक गई हूं। मेरी जमीन हथियाई जा रही है। -विनीता कुशवाह, पीड़िता

लेसिंग अपने नाम की तरह ही लेसिंग साबित हुए, शानदार जीत पर तेंदुलकर ने जिबावे को सराहा

कोलंबो, एजेंसी। जिम्बाब्वे ने ऑस्ट्रेलिया के खिलाफ टी20 वर्ल्ड कप 2026 के 19वें मुकाबले को 23 रन से जीता। शुक्रवार को आर प्रेमदासा स्टेडियम में हुए इस बड़े उलटफेर ने दुनिया को चौंका दिया है। महानतम बल्लेबाज सचिन तेंदुलकर ने इस ऐतिहासिक जीत के लिए जिम्बाब्वे टीम के साथ ब्लेसिंग मुजारबानी को सराहा है। मास्टर-ब्लास्टर सचिन तेंदुलकर ने सोशल मीडिया प्लेटफॉर्म एक्स पर लिखा, "जिम्बाब्वे की तरफ से यह एक स्टेटमेंट जीत है। ऑस्ट्रेलिया को 23 रन से हराना जबरदस्त जज्बे को दर्शाता है। बेशक, ब्लेसिंग असल मायनों में अपने नाम की तरह ही ब्लेसिंग साबित हुए, शानदार 4 विकेट की गेंदबाजी के साथ। यह टूर्नामेंट वाकई बेहद रोमांचक रूप लेता जा रहा है।" जिम्बाब्वे की फील्डिंग को सराहते हुए, भारत के पूर्व क्रिकेटर रविचंद्रन अश्विन ने कहा, "जिम्बाब्वे की तरफ से यह जबरदस्त प्रदर्शन है। बैटिंग और बॉलिंग बहुत अच्छी रही है, लेकिन टोनी मुन्योंगा की फील्डिंग ने विपक्षी टीम पर दबाव बढ़ा दिया। उन्होंने कम से कम 12-15 रन बचाए हैं और डीप मिड विकेट पर एक शानदार कैच लेकर मैच खत्म किया



है। जब ग्राउंड का साइज सही होता है, तो क्रिकेटिंग स्किल्स सच में सामने आती हैं, जिससे खेल के सभी पहलुओं को मौका मिलता है। मुझे वाकई पसंद आया कि इस टी20 वर्ल्ड कप में पिचें कितनी संतुलित रही हैं।" इस मुकाबले में जिम्बाब्वे ने पहले बल्लेबाजी करते हुए 2 विकेट खोकर 169 रन बनाए। इस टीम के लिए ब्रायन बेनेट ने 56 गेंदों में 64 रन की नाबाद पारी खेली। रयान बर्ल और तदिवानाशे मारुमानी ने 35-35 रन का योगदान टीम के खाते में दिया। इसके जवाब में ऑस्ट्रेलियाई टीम 19.3 ओवरों में 146 रन पर सिमट गई। मैट रेनेशॉ ने 44 गेंदों में 6 बाउंड्री के साथ 65 रन की पारी खेली, जबकि ग्लेन मैक्सवेल ने 31 रन का योगदान टीम के खाते में दिया। जिम्बाब्वे की तरफ से ब्लेसिंग मुजारबानी ने 4 ओवरों में 17 रन देकर 4 विकेट निकाले। टूर्नामेंट में लगातार दूसरी जीत के साथ जिम्बाब्वे रूप-बी की प्वाइंट्स टेबल में दूसरे पायदान पर पहुंच गई है। वहीं, ऑस्ट्रेलिया 2 में से 1 मैच गंवाकर तीसरे स्थान पर है।



भारत के खिलाफ पाकिस्तान का रिकॉर्ड बेहद खराब, सिर्फ 1 मैच में मिली है जीत

नई दिल्ली, एजेंसी। भारत और पाकिस्तान के बीच टी20 विश्व कप 2026 में 15 फरवरी को कोलंबो में मुकाबला खेला जाना है। महामुकाबला कहे जा रहे इस मैच को लेकर दोनों देशों के करोड़ों क्रिकेट फैंस रोमांचित हैं और बेसब्री से रविवार को मैच शुरू होने का इंतजार कर रहे हैं। भारत ने अपने रूप स्टेज के शुरुआती दोनों मैच यूएसए और नामीबिया के खिलाफ बड़े अंतर से जीते हैं। वहीं पाकिस्तान ने भी यूएसए और नीदरलैंड के खिलाफ जीत हासिल की है। पाकिस्तान टीम मैनेजमेंट और फैंस का दावा है कि अपने स्पिनरों शादाब खान, उस्मान तारिक और अब्रार अहमद के दम पर वे रविवार को भारत के खिलाफ भी जीत दर्ज करेंगे। पाकिस्तान को अपने दावे के पहले इस हकीकत को नहीं भूलना चाहिए कि उनकी टीम के पास हमेशा से स्पिनर रहे हैं। इसके बावजूद टी20 में उसका प्रदर्शन भारत के सामने बेहद साधारण रहा है। टी20 विश्व कप इतिहास की बात करें तो दोनों देशों के बीच अब तक 8 मैच खेले गए हैं। भारतीय टीम ने 6 मैचों में जीत हासिल की है, जबकि पाकिस्तान को सिर्फ 1 मैच में जीत मिली है। 1 मैच का परिणाम नहीं आया है। भारत ने पाकिस्तान को हराकर ही टी20 विश्व कप 2007 का खिताब जीता था। पाकिस्तान को एकमात्र जीत टी20 विश्व कप 2021 में मिली थी। ओवर ऑल टी20 में भारत और पाकिस्तान 17 बार एक दूसरे के सामने आए हैं। भारतीय टीम ने 13 मैचों में जीत हासिल की है, जबकि 3 मैच पाकिस्तान ने जीते हैं।

आयरलैंड के कप्तान लॉर्कन टकर ने रोहित शर्मा को पछाड़ा, अपने नाम किया ये रिकॉर्ड



कोलंबो, एजेंसी। सिंहली स्पोर्ट्स क्लब क्रिकेट ग्राउंड, कोलंबो में ओमान के खिलाफ मुकाबले में आयरलैंड के कप्तान लॉर्कन टकर ने विस्फोटक बल्लेबाजी करते हुए रोहित शर्मा के रिकॉर्ड को पीछे छोड़ दिया। ओमान के खिलाफ चौथे नंबर पर बल्लेबाजी के लिए उतरे लॉर्कन टकर ने 51 गेंदों पर 4 छक्कों और 10 चौकों की मदद से नाबाद 94 रन की पारी खेली। टी20 विश्व कप में किसी कप्तान द्वारा खेली गई यह दूसरी सबसे बड़ी पारी थी। पहले दूसरे स्थान पर रोहित शर्मा का नाम था। रोहित ने टी20 विश्व कप 2024 में ऑस्ट्रेलिया के खिलाफ 92 रन की विस्फोटक पारी खेली थी।

पहले स्थान पर क्रिस गेल हैं। बतौर वेस्टइंडीज कप्तान गेल ने 2010 में भारत के खिलाफ 98 रन की पारी खेली थी। चौथे स्थान पर भी क्रिस गेल हैं। 2009 में गेल ने ऑस्ट्रेलिया के खिलाफ 88 रन बनाए थे। पांचवें स्थान पर केन विलियमसन हैं। न्यूजीलैंड के कप्तान के रूप में विलियमसन ने ऑस्ट्रेलिया के खिलाफ 2021 में दुबई में 85 रन बनाए थे।

लॉर्कन टकर की 94 रन की पारी टी20 विश्व कप इतिहास में किसी आयरलैंड के बल्लेबाज द्वारा खेली गई सबसे बड़ी पारी है। पूर्व में यह रिकॉर्ड कर्टिस कैफर के नाम था। कैफर ने 2022 में स्कॉटलैंड के खिलाफ नाबाद 72 रन बनाए थे।

हरमीत का चौका, नीदरलैंड को 93 रन से रौंदकर यूएसए ने खोला खाता



चेन्नई, एजेंसी। यूएसए ने शुक्रवार को एमए चिदंबरम स्टेडियम में खेले गए टी20 वर्ल्ड कप 2026 के 21वें मुकाबले में नीदरलैंड के खिलाफ 93 रन से जीत दर्ज की। इसी के साथ यूएसए ने टूर्नामेंट में जीत का खाता खोल लिया है। यह टीम रूप-ए की प्वाइंट्स टेबल में तीसरे स्थान पर पहुंच गई है। टॉस गंवाकर बल्लेबाजी के लिए उतरी यूएसए की टीम ने 6 विकेट खोकर 196 रन बनाए। इस टीम को 27 के स्कोर पर शायन जहागीर (20) के रूप में पहला झटका लगा, जिसके बाद मोनांक पटेल ने सैतेजा मुकुमल्ल के साथ दूसरे विकेट के लिए 37 गेंदों में 55 रन की साझेदारी की। कप्तान मोनांक 22 गेंदों में 4 बाउंड्री के साथ 36 रन बनाकर पवेलियन लौटे। सैतेजा ने संजय कृष्णमूर्ति (1) के साथ 23 रन, जबकि शुभम रंजने के साथ 54 रन की साझेदारी करते हुए टीम को मजबूत स्कोर तक पहुंचाया। शुभम 24 गेंदों में 2 छक्कों और 3 चौकों के साथ 48 रन बनाकर नाबाद रहे, जबकि सैतेजा ने 51 गेंदों में 79 रन बनाए। उनकी इस पारी में 4 छक्के और 5 चौके शामिल रहे। विपक्षी टीम से बास डी लीडे ने 37 रन देकर 3 विकेट निकाले, जबकि लोगान वैन बीक, काइल क्लेन और फ्रेड क्लासेन ने 1-1 विकेट हासिल किया। इसके जवाब में नीदरलैंड की टीम 15.5 ओवरों में महज 103 रन पर सिमट गई। इस टीम को 9 के स्कोर पर माइकल लेविट (3) के रूप में पहला झटका लगा, जिसके बाद बास डी लीडे ने मैक्स ओडॉड के साथ दूसरे विकेट के लिए 23 गेंदों में 32 रन की साझेदारी की। मैक्स ओडॉड 17 गेंदों में 2 बाउंड्री के साथ 23 रन बनाकर पवेलियन लौटे, जिसके बाद टीम निरंतर अंतराल पर अपने विकेट गंवाती रही। इस बीच स्कॉट एडवर्ड्स ने 14 गेंदों में 20 रन का योगदान टीम के खाते में दिया, जबकि रीलोफ वान डर मर्व 10 रन बनाकर पवेलियन लौटे। विपक्षी खेमे से हरमीत सिंह ने सर्वाधिक 4 विकेट हासिल किए, जबकि शैडली वैन शल्कविक ने 3 विकेट निकाले। 2 विकेट मोहम्मद मोहसिन के हाथ लगे। एक सफलता नोस्तुश केजीगे ने हासिल की।

झटका लगा, जिसके बाद बास डी लीडे ने मैक्स ओडॉड के साथ दूसरे विकेट के लिए 23 गेंदों में 32 रन की साझेदारी की। मैक्स ओडॉड 17 गेंदों में 2 बाउंड्री के साथ 23 रन बनाकर पवेलियन लौटे, जिसके बाद टीम निरंतर अंतराल पर अपने विकेट गंवाती रही। इस बीच स्कॉट एडवर्ड्स ने 14 गेंदों में 20 रन का योगदान टीम के खाते में दिया, जबकि रीलोफ वान डर मर्व 10 रन बनाकर पवेलियन लौटे। विपक्षी खेमे से हरमीत सिंह ने सर्वाधिक 4 विकेट हासिल किए, जबकि शैडली वैन शल्कविक ने 3 विकेट निकाले। 2 विकेट मोहम्मद मोहसिन के हाथ लगे। एक सफलता नोस्तुश केजीगे ने हासिल की।

सिर्फ 20 पारियों में 7 फिफ्टी!

यूएस के 21 वर्षीय खिलाड़ी का अनूठा रिकॉर्ड



चेन्नई, एजेंसी। 21 वर्षीय सैतेजा मुकुमल्ल ने नीदरलैंड के खिलाफ टी20 वर्ल्ड कप 2026 के 21वें मुकाबले में 79 रन की पारी खेली। इसी के साथ सैतेजा टी20 अंतरराष्ट्रीय क्रिकेट में सर्वाधिक अर्धशतक लगाने के मामले में संयुक्त रूप से नंबर-1 बन गए हैं। सैतेजा यह कारनामा किया है। इस मामले में उन्होंने कप्तान मोनांक पटेल की बराबरी कर ली है, जिन्होंने 39 पारियों में 7 अर्धशतक लगाए हैं। वहीं, एंड्रीज गौस 26 पारियों में 6 अर्धशतकों के साथ दूसरे पायदान पर हैं, जबकि 29 पारियों में 5 अर्धशतक लगा चुके स्टीवन टेलर लिस्ट में तीसरे स्थान पर हैं। शुक्रवार को एमए चिदंबरम स्टेडियम में जारी इस मुकाबले में टॉस गंवाकर बल्लेबाजी करने उतरी यूएसए की टीम ने 6 विकेट खोकर 196 रन बनाए। इस टीम को कप्तान मोनांक पटेल और शायन जहागीर की जोड़ी ने संभली हुई शुरुआत दिलाई। दोनों खिलाड़ियों ने 2.5 ओवरों में 27 रन की साझेदारी की। शायन 14 गेंदों में 20 रन बनाकर आउट हुए। इसके बाद कप्तान मोनांक ने सैतेजा मुकुमल्ल के साथ दूसरे विकेट के लिए 37 गेंदों में 55 रन की साझेदारी करते हुए टीम को मजबूत स्थिति में ला दिया था। मोनांक 22 गेंदों में 1 छक्के और 3 चौकों के साथ 36 रन बनाकर पवेलियन लौटे। सैतेजा ने शुभम रंजने के साथ चौथे विकेट के लिए 35 गेंदों में 54 रन की साझेदारी की। सैतेजा 51 गेंदों में 4 छक्कों और 5 चौकों के साथ 79 रन बनाकर आउट हुए, जबकि शुभमन ने 24 गेंदों में 2 छक्कों और 3 चौकों के साथ नाबाद 48 रन बनाए। विपक्षी खेमे से बास डी लीडे ने 37 रन देकर 3 विकेट निकाले, जबकि लोगान वैन बीक, काइल क्लेन और फ्रेड क्लासेन ने 1-1 विकेट हासिल किया। रूप-ए में मौजूद यूएसए ने टूर्नामेंट के अपने शुरुआती मैच में भारत के खिलाफ 29 रन से हार का सामना किया था, जिसके बाद उसे पाकिस्तान ने 32 रन से हराया।

श्रीलंका पहुंची टीम इंडिया, भारत-पाक मैच में बारिश की 60 प्रतिशत आशंका, महामुकाबले पर खतरे के बादल

कोलंबो, एजेंसी। क्रिकेट जगत की सबसे बड़ी राइवलीर यानी भारत बनाम पाकिस्तान मुकाबले पर काले बादल मंडरा रहे हैं। 15 फरवरी को कोलंबो में होने वाले इस हाई-वोल्टेज मैच में बारिश विलेन बन सकती है। मौसम विभाग के अनुसार, मैच के दिन शहर के 60वें इलाकों में भारी बारिश का अनुमान है। भारतीय टीम शुक्रवार शाम श्रीलंका पहुंच गई। भारतीय टीम शुक्रवार रात 10 बजे कोलंबो पहुंच चुकी है। भारत ने अब तक अमेरिका और नामीबिया को हराकर शानदार फॉर्म दिखाई है। पाकिस्तान भी अमेरिका और नीदरलैंड को हराकर आत्मविश्वास से लबरेज है। 15 फरवरी को जीतने वाली टीम पॉइंट्स टेबल के शीर्ष पर अपनी पकड़ मजबूत करेगी।

बारिश का समीकरण : 15 फरवरी को सुबह से ही बारिश की आशंका है। मैच के समय (शाम 7 से रात 12 बजे) भी 10-20वें बारिश का अनुमान है, जिससे आउटफील्ड गीली हो सकती है।

अगर मैच धुला तो क्या होगा?: ICC के नियमों के मुताबिक, रूप स्टेज के मैचों के लिए कोई रिजर्व डे नहीं रखा गया है। यदि बारिश के कारण मैच नहीं हो पाता है, तो-मुकाबला बेनतीजा (No Result) घोषित कर दिया जाएगा। दोनों टीमों को 1-1 पॉइंट से संतोष करना पड़ेगा।

इतिहास भारत के पक्ष में : टी-20 वर्ल्ड कप के इतिहास पर नजर डालें तो भारत का पलड़ा भारी रहा है। अब तक हुए 8 मुकाबलों में से 7 में भारत ने जीत दर्ज की है, जबकि पाकिस्तान को केवल 1 बार (2021) सफलता मिली है।

अभिषेक शर्मा की सेहत पर अपडेट : दूसरी तरफ, टीम इंडिया के लिए एक राहत भरी खबर है कि ओपनर अभिषेक शर्मा अस्पताल से डिस्चार्ज हो गए हैं। हालांकि, पेट में इन्फेक्शन के कारण नामीबिया के खिलाफ उनके खेलने पर संशय बरकरार है।



टी20 विश्व कप: आयरलैंड की पहली जीत, ओमान को 96 रन से हराया

कोलंबो, एजेंसी। सिंहली स्पोर्ट्स क्लब क्रिकेट ग्राउंड, कोलंबो में टी20 विश्व कप 2026 के ग्रुप बी का मुकाबला शनिवार को आयरलैंड और ओमान के बीच खेला गया। आयरलैंड ने शानदार खेल दिखाते हुए ओमान पर 96 रन से बड़ी जीत दर्ज की है। 23.6 रन के पहाड़ से लक्ष्य का पीछा करने उतरी ओमान की टीम की तरफ से सिर्फ 2 बल्लेबाज ही आयरलैंड के गेंदबाजों का मजबूती से सामना कर सके। सलामी बल्लेबाज आमिर कलीम ने 29 गेंद पर 2 छक्कों और 5 चौकों की मदद से 50 रन की पारी खेली। इसके अलावा चौथे नंबर पर आए हम्माद मिर्जा ने 37 गेंद पर 1 छक्का और 6 चौकों की मदद से 46 रन बनाए। नौवें नंबर पर बल्लेबाजी के लिए आए सूफयान महमूद 10 रन बनाकर तीसरे श्रेष्ठ स्कोरर रहे। इसके अलावा कोई बल्लेबाज दो अंकों में प्रवेश नहीं कर सका। ओमान की टीम 18 ओवर में 139 पर सिमट गई। आयरलैंड के लिए जोशुआ लिटिल ने 4 ओवर में 16 रन



देकर 3, मैथ्यू हम्फ्रेस ने 4 ओवर में 27 रन देकर 2, और बैकी मैकार्थी ने 3 ओवर में 32 रन देकर 2 विकेट लिए। जॉर्ज डॉकरेल ने 1 विकेट लिया। टॉस गंवाकर पहले

सबसे बड़ा स्कोर है। टी20 विश्व कप 2026 का भी यह सबसे बड़ा स्कोर है। विश्व कप के तीसरे मैच में आयरलैंड की यह पहली जीत है।

नरसिंहपुर के कटरा में मेगा मेडिकल कैम्प का सफल आयोजन, 311 मरीजों का हुआ स्वास्थ्य परीक्षण

मीडिया ऑडीटर, सतना (निप्र)। कटरा क्षेत्र में प्रिंम्स जॉनसन लिमिटेड द्वारा अपने सामाजिक उत्तरदायित्व के तहत निःशुल्क मेगा मेडिकल कैम्प का सफल आयोजन किया गया। इस बृहद चिकित्सा शिविर में 311 मरीजों का स्वास्थ्य परीक्षण किया गया तथा विभिन्न रोगों की जांच कर उचित परामर्श और निःशुल्क दवाइयों का वितरण किया गया। कपनी के डीजीएम सीएसआर एंड पीआर देवेन्द्र मिश्रा ने बताया कि शिविर का उद्देश्य ग्रामीण एवं दूरस्थ क्षेत्रों के लोगों को निःशुल्क विशिष्ट चिकित्सा सेवाएं उपलब्ध कराना था। शिविर का शुभारंभ मुख्य अतिथि मती शकुंतला लंकेश सिंह (सरपंच, ग्राम पंचायत नरसिंहपुर), अध्यक्ष मती पुष्पा गर्ग (उपसरपंच),



विशिष्ट अतिथि लंकेश सिंह, अनिल गर्ग तथा विशेषज्ञ चिकित्सकों द्वारा भगवान धन्वंतरि की प्रतिमा के समक्ष दीप प्रज्वलन एवं माल्यार्पण के साथ किया गया। शिविर में विशेषज्ञ चिकित्सकों में डॉ. डी.डी. मिश्रा (हड्डि रोग विशेषज्ञ), डॉ. शेफाली जैन

(मेडिसिन), डॉ. आकृति गुप्ता (स्त्री एवं प्रसूति रोग), डॉ. अश्विनी जैन (दंत रोग विशेषज्ञ) एवं डॉ. नीरज सिंह (नेत्र रोग विशेषज्ञ) ने सेवाएं प्रदान कीं। हड्डि रोग - 97 मरीज नेत्र रोग - 34 मरीज दंत रोग - 32 मरीज

मेडिसिन - 47 मरीज सामान्य चिकित्सा - 49 मरीज 34 मरीजों की ब्लड शुगर जांच भी की गई मुख्य अतिथि मती शकुंतला लंकेश सिंह ने कहा कि प्रिंम्स जॉनसन लिमिटेड द्वारा क्षेत्र के विकास हेतु चलाए जा रहे कार्यक्रम सराहनीय हैं और ग्रामीणों को



इनका सीधा लाभ मिल रहा है। हड्डि रोग विशेषज्ञ डॉ. डी.डी. मिश्रा ने बताया कि ग्रामीण क्षेत्रों में जोड़ों का दर्द, कमर दर्द, गठिया और केलसियम की कमी जैसी समस्याएं बढ़ रही हैं, जिनसे बचाव के लिए समय पर जांच, संतुलित आहार और नियमित व्यायाम आवश्यक है।

कार्यक्रम में ग्राम पंचायत कटरा एवं डुडुहा के जनप्रतिनिधि तथा बड़ी संख्या में ग्रामीणजन उपस्थित रहे। आयोजन का समापन उत्साहपूर्वक हुआ। ग्रामीणों ने इस पहल की सराहना करते हुए भविष्य में भी ऐसे शिविर आयोजित करने की मांग की।

बिरसिंहपुर में निकली बाबा गैबीनाथ महादेव की शाही सवारी महाशिवरात्रि से पहले नगर भ्रमण पर निकले महादेव

मीडिया ऑडीटर, सतना (निप्र)। बिरसिंहपुर में महाशिवरात्रि से पहले शनिवार को बाबा गैबीनाथ महादेव की शाही सवारी निकाली गई। यहां एक ऐसे शिवालय में खंडित शिवलिंग का अभिषेक कर श्रद्धालु महादेव की कृपा प्राप्त करते हैं। शाही सवारी से पूर्व महादेव को हल्दी लगाई गई और चंदन-भस्म व फूल-मालाओं से उनका श्रृंगार किया गया। इसके बाद महादेव रथ पर विराजमान हुए। ढोल-नगाड़े और गाजे-बाजे के साथ देवाधिदेव की शाही सवारी नगर भ्रमण पर निकली। जगह-जगह भक्तों ने भोलेनाथ के दर्शन-पूजन कर आरती उतारी। बिरसिंहपुर नगर के युवाओं और भक्तों की टोलियां नाचते-गाते,



अबीर-गुलाल उड़ाते हुए शोभायात्रा के साथ चल रही थीं। शोभायात्रा में महादेव की सजीव झांकियां भी शामिल थीं। भोलेनाथ का वेश धारण किए भक्त हाथों में डमरू और त्रिशूल लिए नृत्य कर रहे थे। बिरसिंहपुर नगर के युवाओं और त्रिपाठी ने बताया कि भगवान

मुगल शासक औरंगजेब ने सोना और खजाना प्राप्त करने के लालच में शिवलिंग पर प्रहार कर उसे खंडित करवाया था। सतना जिला मुख्यालय से लगभग 35 किमी दूर स्थित गैबीनाथ धाम में यूं तो प्रतिदिन श्रद्धालुओं की भीड़ रहती है, लेकिन महाशिवरात्रि पर यहां आस्था का सैलाब उमड़ता है। सिर्फ सतना जिले ही नहीं, आसपास के अन्य स्थानों से भी लोग गैबीनाथ महादेव का जलाभिषेक करने पहुंचते हैं। बिरसिंहपुर में कुंड के एक छोर पर महादेव विराजमान हैं तो सामने दूसरे छोर पर माता पार्वती प्रतिष्ठित हैं। मान्यता है कि जलाभिषेक से प्रसन्न होकर महादेव मनोकामना पूर्ति का आशीर्वाद देते हैं।

उप मुख्यमंत्री ने प्रदेशवासियों को दी महाशिवरात्रि की शुभकामनाएँ



मीडिया ऑडीटर, सतना (निप्र)। उप मुख्यमंत्री राजेन्द्र शुक्ल ने समस्त प्रदेशवासियों को पावन पर्व महाशिवरात्रि की हार्दिक शुभकामनाएँ एवं बधाई दी है। उन्होंने कहा कि महाशिवरात्रि का यह पवित्र पर्व भगवान शिव की आराधना, तप, संयम और आध्यात्मिक जागरण का प्रतीक है। यह उत्सव हमें

सत्य, करुणा और सेवा के मार्ग पर चलने की प्रेरणा देता है। उप मुख्यमंत्री शुक्ल ने बाबा महाकाल से सभी नागरिकों के जीवन में सुख, समृद्धि, शांति और उत्तम स्वास्थ्य की प्रार्थना की है। उन्होंने कामना की है कि यह पावन पर्व प्रदेश में खुशहाली, उन्नति और सकारात्मक ऊर्जा लेकर आए।

बोनान्जा स्कूल में रक्तदान शिविर सम्पन्न, शिक्षकों और स्टाफ ने किया उत्साहपूर्वक रक्तदान

मीडिया ऑडीटर, सतना (निप्र)। शहर के प्रतिष्ठित बोनान्जा कॉन्वेंट हायर सेकेंडरी स्कूल, सतना में 'रक्तदान महादान' की भावना को साकार करते हुए रक्तदान शिविर का सफल आयोजन किया गया। शिविर का आयोजन स्कूल के डायरेक्टर दिलीप अरोरा, चेयरमैन गौरव अरोरा तथा प्राचार्या रश्मि वास्तव के मार्गदर्शन में किया गया। इस सामाजिक पहल में विद्यालय के 15 से अधिक शिक्षकों, स्टाफ सदस्यों एवं स्वयं चेयरमैन ने रक्तदान कर मानवीय सेवा का उदाहरण प्रस्तुत किया। कार्यक्रम का उद्देश्य समाज में रक्तदान के प्रति जागरूकता बढ़ाना तथा जरूरतमंद मरीजों के लिए रक्त की उपलब्धता सुनिश्चित करना रहा। कार्यक्रम के दौरान डायरेक्टर दिलीप अरोरा ने अपने उद्बोधन में कहा कि रक्तदान केवल एक मानवीय



कर्तव्य ही नहीं, बल्कि जनसेवा और राष्ट्रसेवा का सर्वोच्च उदाहरण है। उन्होंने कहा कि एक यूनिट रक्त किसी जरूरतमंद व्यक्ति के जीवन को बचा सकता है, इसलिए प्रत्येक स्वस्थ व्यक्ति को समय-समय पर रक्तदान करना चाहिए। शिविर में चिकित्सकीय टीम की उपस्थिति में सुरक्षित एवं उचितव्यवस्था में रक्त संग्रह किया गया। इस अवसर पर डॉ. अंकिता पाण्डेय, टेक्नीशियन

आशीष तिवारी, लक्ष्मीकांत वर्मा एवं आकाश बेनर्जी ने महत्वपूर्ण सहयोग प्रदान किया। विद्यालय प्रबंधन की ओर से इन सभी को स्मृति चिन्ह भेंट कर सम्मानित किया गया। रक्तदान करने वालों में चेयरमैन गौरव अरोरा के साथ शिक्षक आलोक नारायण तिवारी, नित्या दुबे, साक्षी श्रीवास्तव, सुष्मिता चक्रवर्ती, मनोज त्रिपाठी, अंजली सिंह, सत्यम चतुर्वेदी, विनय पाण्डेय एवं अंकित शाह का विशेष

योगदान रहा। सभी ने स्वेच्छा से रक्तदान कर सामाजिक उत्तरदायित्व निभाया। विद्यालय प्राचार्या रश्मि श्रीवास्तव ने कहा कि इस प्रकार के कार्यक्रम विद्यार्थियों और समाज दोनों के लिए प्रेरणादायक होते हैं। इससे युवाओं में सेवा, सहयोग और मानवीय संवेदनाओं का विकास होता है। उन्होंने बताया कि भविष्य में भी विद्यालय द्वारा ऐसे सामाजिक सरोकार से जुड़े कार्यक्रम आयोजित किए जाते रहेंगे। शिविर के दौरान स्वास्थ्य संबंधी सावधानियों का विशेष ध्यान रखा गया तथा रक्तदाताओं को आवश्यक परामर्श भी प्रदान किया गया। आयोजन के सफल संचालन से विद्यालय परिवार में उत्साह का माहौल रहा और सभी ने इसे एक सार्थक पहल बताया। कार्यक्रम के अंत में सभी ने नियमित रक्तदान करने और समाज में इसके प्रति जागरूकता फैलाने का संकल्प लिया।

हत्या का फरार आरोपी 5 साल बाद गिरफ्तार 2021 में घटना के बाद बाद मुंबई भाग गया था आरोपी

मीडिया ऑडीटर, सतना (निप्र)। धारकुण्डी थाना क्षेत्र में वर्ष 2021 में हुए एक हत्या मामले में पुलिस को सफलता मिली है। इस मामले में पिछले पांच वर्षों से फरार चल रहे आरोपी पप्पू यादव को रीवा से गिरफ्तार कर लिया गया है। आरोपी लगातार अपनी पहचान छुपाने के लिए स्थान बदल रहा था। पुलिस के अनुसार, 29 मार्च 2021 को ग्राम रसदा निवासी 22 वर्षीय फूलचन्द्र गौड़ की लाठी-डंडों से पीट-पीटकर हत्या कर दी गई थी। पुरानी रंजिश के चलते यादव समाज के कुछ युवकों ने मिलकर इस वारदात को अंजाम दिया था। घटना के दिन फूलचन्द्र गौड़ मोटरसाइकिल से अपने परिचित को छोड़ने लेदरा गया था। वापस लौटते समय लेदरा सिन्हा के पास राकेश यादव ने उस पर लाठी से हमला किया, जिससे वह वाहन से गिर पड़ा। इसके बाद रामकलेश यादव, राजा यादव, नवनीत यादव, अभिषेक यादव और पप्पू यादव मौके पर पहुंचे और सभी ने मिलकर फूलचन्द्र को पीटा। हमले में फूलचन्द्र की मौके पर ही मौत हो गई थी। इस घटना की रिपोर्ट थाना धारकुण्डी में दर्ज की गई थी। इसमें धारा 302, 34 भादवि और 3(2)(5) एससी/एसटी एक्ट के तहत प्रकरण कायम किया गया। पुलिस ने मामले



में कार्रवाई करते हुए पांच आरोपियों को पहले ही गिरफ्तार कर लिया था। न्यायालय द्वारा राकेश यादव, रामकलेश यादव और राजा यादव को आजीवन कारावास की सजा सुनाई गई है, जो वर्तमान में केन्द्रीय जेल सतना में बंद हैं। आरोपी पप्पू यादव घटना के बाद से फरार था और उसकी तलाश जारी थी। पुलिस को मुखबिर से मिली सटीक सूचना के आधार पर उसे रीवा से पकड़ा गया। पुलिस ने बताया कि फरार होने के बाद पप्पू यादव मुंबई चला गया था, जहां वह झड़विंग का काम कर रहा था। अपने परिवार को उसने दोस्त के नाम पर रीवा में किराये के मकान में रखवाया और स्वयं पहचान छुपाकर कभी-कभी रीवा आता-जाता रहा। शुक्रवार को मुखबिर की सूचना पर पुलिस ने अजरगरहा क्षेत्र से उसे गिरफ्तार कर लिया। पुछताछ के बाद आरोपी को न्यायालय में पेश किया गया, जहां से उसे केन्द्रीय जेल सतना भेज दिया गया।

चार्ज अधिकारियों का प्रशिक्षण 17 से 20 फरवरी तक आयोजित

मीडिया ऑडीटर, सतना (निप्र)। जगनणना 2027 का कार्य दो चरणों में संपादित किया जाना है। प्रथम चरण अंतर्गत मकान सूचीकरण एवं मकानों की गणना का कार्य 1 मई से 30 मई 2026 तक किया जाएगा। इसके लिए जिला स्तर पर दो दिवसीय प्रशिक्षण कार्यक्रम प्रातः 10.30 बजे से सायं 5 बजे तक कलेक्ट्रेट कार्यालय के सभागार में आयोजित किया जा रहा है। प्रशिक्षण कार्यक्रम के अंतर्गत जिला स्तर एवं ग्रामीण क्षेत्र के

चार्ज अधिकारियों को 17 एवं 18 फरवरी तथा नगरीय चार्ज अधिकारियों को 19 एवं 20 फरवरी 2026 को प्रशिक्षण दिया जाएगा। कलेक्टर सतना डॉ. सतीश कुमार एस ने निर्देश दिए हैं कि सभी संबंधित अधिकारी एवं चार्ज अधिकारी अपने जनगणना सहायक/लिपिक के साथ अनिवार्य रूप से उपस्थित रहना सुनिश्चित करें, ताकि जनगणना कार्य समयबद्ध एवं सुचारु रूप से संपन्न कराया जा सके।

रोजगार मेला 18 फरवरी को शासकीय आईटीआई सतना में

मीडिया ऑडीटर, सतना (निप्र)। जिला प्रशासन, जिला रोजगार कार्यालय एवं शासकीय आईटीआई सतना के सहयोग से 18 फरवरी 2026 को प्रातः 11 बजे से दोपहर 2 बजे तक शासकीय आईटीआई कॉलेज बिरला रोड सतना में युवा संगम रोजगार मेले का आयोजन किया जायेगा। जिला रोजगार अधिकारी ने बताया कि रोजगार मेले में चैतन्य फयनेस, प्राकृतशील बायोटेक प्राइवेट लिमिटेड, देवा इंटरप्राइजेज, मररशन सुमि, जीडी एक्स सिक्योरिटी

नोएडा, बजाज ऑटो लिमिटेड, सीएलएल एमसीसी, क्वालिटी आस्ट्रिया सेन्ट्रल एशिया, विन्ध्या रूप ऑफ प्लेसमेंट, टीसीआई, आरएसडब्ल्यूएम लिमिटेड, एसआर इंटरप्राइजेज लखनऊ, इयचर मोटर्स पीथमपुर, याजाकी इंडिया प्राइवेट लिमिटेड सतना में शैक्षणिक योग्यता 10वीं, 12वीं आईटीआई, डिप्लोमा, ग्रेजुएशन उत्तीर्ण बेरोजगार आवेदक अपने मूल रिकार्ड के साथ निर्धारित स्थान पर उपस्थित होकर रोजगार के अवसर प्राप्त कर सकते हैं।

सूत्र सेवा बस में यात्री से अभद्रता,निजी बस कर्मचारी ने की गाली-गलौज; सवारी बैठाने को लेकर हुआ विवाद, वीडियो

मीडिया ऑडीटर, सतना (निप्र)। अंतरराज्यीय बस टर्मिनल से बसों के संचालन के बीच निजी बस ऑपरेटरों की गुंडगर्दी सामने आई है। शनिवार को एक वीडियो वायरल हुआ, जिसमें निजी बस का एक कर्मचारी सूत्र सेवा बस में बैठे यात्री के साथ अभद्रता करता दिखाई दे रहा है। यह विवाद रीवा रोड पर कारगिल ढाबा के पास सवारी बैठाने को लेकर हुआ। निजी बस कर्मचारी इस बात पर नाराज था कि यात्री उसकी बस छोड़कर सूत्र सेवा बस में क्यों बैठ गया। पूरी घटना बस में लगे सीसीटीवी कैमरे में कैद हो गई है।



जानकारी के मुताबिक, सूत्र सेवा की बस सतना से रीवा जा रही थी। एक नियमित यात्री आईएसबीटी नहीं पहुंच पाया, तो उसने रीवा रोड पर कारगिल ढाबा के पास बस रोककर चढ़ गया। इसी दौरान वहां खड़ी एक

निजी बस का कर्मचारी यह देखकर भड़क गया। वह सूत्र सेवा बस के अंदर घुस गया और यात्री से बहस करने लगा। बहसबाजी गाली-गलौज तक पहुंच गई, जिसे बाद में अन्य यात्रियों के हस्तक्षेप से शांत



कराया गया। इस तरह के विवाद का मुख्य कारण निजी बस ऑपरेटरों द्वारा कारगिल ढाबा के सामने बनाया गया अघोषित बस स्टैंड है। आईएसबीटी से निकलने के बाद निजी बसें यहां 10 से 15 मिनट तक

खड़ी रहती हैं। वे आईएसबीटी जाने वाले यात्रियों को यहीं रोककर अपनी बसों में बैठा लेते हैं। इसी खींचतान के चलते आए दिन कर्मचारियों और यात्रियों के बीच विवाद की स्थिति बन रही है।

खनिज विभाग द्वारा मिट्टी उत्खनन करने वाले जेसीबी और हाइवा पर की कार्यवाही लगातार कार्यवाही होने से उत्खनन एवं परिवहन माफियाओं में दहशत

मीडिया ऑडीटर, रीवा (निप्र)। जिले के ग्राम नवागांव तहसील रायपुर कचुलियान अंतर्गत कोल्हा शासकीय तालाब में खनन माफियाओं के द्वारा लगातार मिट्टी का उत्खनन किया जा रहा था जिसकी शिकायत पर खनिज अधिकारी रीवा उप संचालक दीपमाला के निर्देशन में खनिज टीम द्वारा औचक निरीक्षण कर एक हाहवा और एक जेसीबी मशीन द्वारा उत्खनन करते पाए जाने पर दोनों को जप्त कर पुलिस चौकी सगरा में खड़ा किया गया। जिसमे खनिज नियमों के तहत कार्यवाही कर



अवैध उत्खनन का प्रकरण दर्ज किया गया। खनिज विभाग रीवा के द्वारा लगातार कार्यवाही किये

जाने से अवैध खनन माफियाओं एवं परिवहन माफियाओं में दहशत व्याप्त है।